

## یا سہ تعالیٰ

صدرِ مملکت نے فرمایا کہ معاشرہ کی کمزوریاں،  
 فاروقیت اپنا غے بغیر دور نہیں ہو سکتیں۔  
 اس سوال کا جواب کہ:

# فاروقیت کیا ہے؟

بِسْمِ اللّٰهِ الرَّحْمٰنِ الرَّحِیْمِ

# فاروقیت کیا ہے؟

روزنامہ جنگ (لاہور) نے اپنی ۱۶ اگست ۱۹۸۲ء کی اشاعت کے ادارہ میں، صدر مملکت، جنرل محمد ضیاء الحق کے یومِ آزادی کے قوم سے خطاب کے حوالے سے لکھا ہے کہ انہوں نے فرمایا ہے کہ ہم وہ سب کچھ نہیں کر پائے جس کی ہم تمنا کرتے ہیں۔ ہم اہل وطن کو خوشحالی اور مکمل احسان تحفظ بھی نہیں دے سکتے جس کے ہم خواہاں تھے۔ ہم چادر اور چادر دیواری کا ذکر کیا، اور اسے کسی حد تک نبھایا بھی لیکن ہم عوام کی توقعات پر پورے نہیں اتر سکتے۔ صدر نے اس ضمن میں چوری، ٹوگیتی، راہزنی، دھوکہ دہی کی وارداتوں، نیز جعل سازی اور تجارت میں ایمانداری کے فقدان کا ذکر کرتے ہوئے اصلاحِ معاشرہ کے لئے جہاد کا اعلان کیا۔ انہوں نے غربت، افلاس، تنگ نظری اور جہالت کے خلاف جہاد کرنے کا بھی عہد کیا اور کہا کہ وہ معاشرے میں ایسا مہیا کرنا چاہتے ہیں کہ رشوت اور سفارش کی لعنت کا خاتمہ ہو جائے کیونکہ اس لعنت نے معاشرہ کو غلیظ تر کر دیا ہے۔ انہوں نے قوم کو بھی دعوت دی کہ وہ اس لعنت کے خلاف ایک سال کے طویل جنگ میں شریک ہو اور رشوت اور سفارش کو ختم کر دیے۔ انہوں نے کہا کہ یہ برائیاں محض باتوں سے ختم ہونے والی نہیں ہیں۔ ان کو ختم کرنے کے لئے دعا کے ساتھ دعا کی ضرورت ہے۔ اور یہ دعا بھی صدیوں سے تجویز کر دی، جب کہا کہ

معاشرے کی کمزوریاں فاروقیت اپنا لئے بغیر دور نہیں ہو سکتیں

ہمیں یہ دیکھ کر خوشی ہوئی کہ، یہ دیکھنے اور ماننے کے لئے معاشرہ میں اصلاح ہو رہی ہے یا نہیں اور اگر ہو رہی ہے تو کس حد تک، صدر مملکت نے ایک ایسا مقیاس (ماننے کا ذریعہ) تجویز کیا ہے جس سے ہم کسی غلط فہمی میں مبتلا نہیں رہ سکتے۔ جب ہم کہتے ہیں کہ یہاں اسلامی نظام قائم ہوگا۔ اسلامی قوانین شریعت

نافذ ہوں گے۔ ہم اپنی سیرت کو اسلامی قالب میں ڈھالیں گے، تو نظری طور پر تو یہ بالکل ٹھیک ہوتا ہے، لیکن جب اسے عمل کے معیار پر پرکھا اور پاپا جائے تو اس میں ایک بنیادی کمی رہ جاتی ہے۔ ایک تو یہ کہ آج تک اسلام کا کوئی متفق علیہ مفہوم متعین نہیں ہوا۔ یہ فرقہ بیکہ ہر شخص کا اسلام کا مفہوم الگ الگ ہے۔ اور دوسرے یہ کہ یہ مفہوم نظری ہوتا ہے۔ محسوس شکل میں سامنے نہیں آتا۔ اس لئے متعین طور پر پرکھا اور پاپا نہیں جاسکتا کہ ہمارا نظام کس حد تک اسلامی ہو گیا ہے۔ اس میں خود فریبی یا مغالطہ آفرینی کا اثر امکان ہوتا ہے۔ اسلامی نظام کا آغاز، حضور نبی اکرم کے عہد ہمایوں میں ہوا اور وہ تکمیل تک دورِ فاروقی میں پہنچا۔ لہذا اُس دور کی معاشرتی، معاشی، سیاسی زندگی اور خود سربراہ مملکت کے ذاتی کردار میں اسلامی نظام کا صحیح نقش منعکس ہو جاتا ہے۔ بنا بریں صدر مملکت نے جو کہا ہے کہ ان خرابیوں کا ازالہ فاروقیت کو اپنانے بغیر نہیں ہو سکتا، اس سے ایک نٹھوس معیار سامنے آ جاتا ہے جس سے ہم اپنے معاشرہ اور خود اپنی ذات، کا جائزہ لے سکتے ہیں۔

دورِ فاروقی کے متعلق متعدد کتابیں شائع ہو چکی ہیں، لیکن ان میں (ہمارے نزدیک) پر وزیر صاحب کی تصنیف "شاہکار رسالت" کو خاص امتیازی حیثیت حاصل ہے۔ انہوں نے اسے الدین (یعنی اسلامی نظام یا اسلامی مملکت) کے نقطہ نگاہ سے مرتب کیا ہے۔ دوسرے یہ کہ انہوں نے تاریخ کے صرف ان واقعات کو قابلِ قبول سمجھا ہے جو قرآن کریم کے خلاف نہیں اور جن سے صحابہ کبار کی سیرت کردارِ داغدار نہیں ہوتے۔ جہاں تاریخ میں کوئی ایسا واقعہ آیا ہے، انہوں نے اس کی نشاندہی کر دی ہے۔ اس اعتبار سے ان کی یہ کتاب قابلِ اعتماد ہے۔ "فاروقیت" کو مکمل طور پر سمجھنے کے لئے تو اس پوری کتاب کا مطالعہ ضروری ہے، لیکن اس خیال سے کہ جملہ قارئین کے لئے شاید یہ ممکن نہ ہو، ہم اس سے جتنے جتنے اقتباسات پیش کریں گے جن سے فاروقیت کے نمایاں خطوط حال سامنے آ جائیں گے حوالہ شاہکار رسالت کے صفحات کے ہیں۔

(۰)

## خطباتِ خلافت

امیر مملکت (خلافت) کی ذمہ داریاں سنبھالنے کے بعد آپ نے دو خطبات ارشاد فرمائے۔ ایک مختصر تھا اور دوسرا قدرے مفصل۔ یہ خطبات گویا (آج کل کی اصطلاح میں) مملکت کے مشورے کے مختصر خطبہ میں آپ نے فرمایا:-

"لوگو! میں تمہیں میں سے ایک انسان ہوں۔ اگر مجھے خلیفہ رسول اللہ کی حکم عدولی گوارا ہو سکتی تو میں ہرگز یہ ذمہ داری قبول نہ کرتا۔"

طی شاہ ولی اللہ نے لکھا ہے کہ حضرت عمرؓ نے بھی فرمایا تھا کہ اگر میں دیکھتا کہ کوئی اور صاحب اس بار کو مجھ سے بہتر طور پر اٹھا سکنے کے قابل ہیں تو میں اسے قبول نہ کرتا۔ (ازالۃ الخفاء)

آپ نے یہ الفاظ ایسے خلوص اور انکسار کے ساتھ کہے کہ سامعین کے دل کی گہرائیوں میں اتر گئے۔ چنانچہ انہوں نے محسوس کیا کہ حضرت ابوبکرؓ صدیق نے جو کہا تھا کہ خلافت کی ذمہ داریاں (حضرت) عمرؓ کی سختی کوڑی سے بدل دیں گی وہ درست تھا۔

اس کے بعد حضرت عمرؓ نے کہا کہ لوگو! میں خدا سے تین دعائیں مانگتا ہوں۔ تم آمین کہو۔ انہوں نے آسمان کی طرف نگاہ اٹھائی اور نہایت عجز و الحاح سے کہا:-

بارِ الہا! میں سخت ہوں۔ مجھے سختی کی موافقت۔ اپنی رضا طلبی اور احساسِ آخرت کے لئے نرم کر دے۔ یہ کہہ کر آپ خاموش ہو گئے۔ سامعین نے آمین کہا، تو آپ نے دوسری دعا مانگی کہ

یا اللہ! میں کمزور ہوں مجھے قوی بنا دے تاکہ میں دین کے دشمنوں، منافقوں اور فحش کاروں کا مقابلہ کر سکوں۔ لیکن ایسا قوی نہیں کہ میں ان کے سختی میں ظالم بن جاؤں اور ان پر دست درازی کرنے لگ جاؤں۔

آپ پھر خاموش ہو گئے۔ مجمع پر سناٹا چھا رہا تھا۔ لوگوں نے آمین کہا۔ تو آپ نے بدرگاہِ رتبہ العزت عرض کیا کہ یا اللہ! میں بخیل ہوں۔ مجھے امورِ خیر کے لئے سختی بنا دے۔ لیکن اس سخاوت میں نہ یاکاری کا شائبہ نہ ہو۔

مجمع پر سکوت چھا رہا تھا۔ تھوڑے سے توقف کے بعد آپ نے فرمایا:-

ایہا الناس! اللہ نے میرے رفقائے بعد، مجھے تم میں باقی رکھا ہے تاکہ وہ میرے ذریعے تمہاری اور تمہارے ذریعے میری آزمائش کرے۔ تمہارا جو معاملہ میرے سامنے آئے گا میں اسے کسی دوسرے پر نہیں چھوڑوں گا بلکہ خود سرانجام دوں گا۔ البتہ جو معاملہ ایسا ہوگا جس میں مجھے دوسروں کی معاونت کی ضرورت ہوگی تو اس کے لئے میں حتی الامکان ایسے لوگوں کو متعین کروں گا جن کی صداقت اور امانت میں شبہ نہ ہو۔ اگر وہ لوگ صحیح راستے پر چلیں گے تو میں ان کے ساتھ نیک سلوک کروں گا۔ اگر غلط رویہ اختیار کریں گے تو انہیں عبرت ناک سزا دوں گا۔

اس کے بعد آپ نے سامعین سے کہا کہ

قرآن پڑھا کرو۔ اسی سے تمہاری قدر و منزلت ہوگی۔ اور اسی پر عمل کرو تاکہ تم حاملِ قرآن ہو جاؤ۔ اپنے نفوس کا وزن کرو اس سے پیشتر کہ تمہارا وزن کیا جائے۔ قیامت کے دن کے لئے اپنے آپ کو تیار کرو جب تم خدا کے سامنے پیش کیے جاؤ گے اور تمہاری کوئی بات پوشیدہ نہیں رہے گی۔

اس کے بعد پھر اپنے لئے ایک اور دعا مانگی جس میں کہا کہ

بارِ الہا! مجھے تفکر و تدبیر قرآنِ عطا فرماتا کہ میں جو کچھ قرآن سے پڑھوں اسے اچھی طرح سمجھ سکوں اور

طاہر امین عبرانی زبان کا لفظ ہے جس کے معنی ہیں۔ ہاں! یقیناً ایسا ہوگا۔ اس میں یقین کا تصور غالب ہوتا ہے۔ اسی سے لفظ ایان ہے جس کے بنیادی معنی اس یقین کے ہیں جس سے قلب کو امن (اطمینان) حاصل ہو۔

اس کے لوازمات پر غور کر سکیں۔

یا اللہ! تو مجھے توفیق عطا فرما کہ میں جب تک زندہ رہوں تیری کتاب پر عمل پیرا رہوں۔ اِنَّكَ  
عَلِيٌّ عَلِيمٌ شَدِيدُ الْعِقَابِ۔ (شاہکار رسالت، صفحہ ۵۵-۵۷)

مفضل خطبہ میں آپ نے پہلے یہ بتایا کہ وہ رسول اللہ اور حضرت صدیق اکبر کے زمانے میں سخت گیر کیوں  
تھے۔ اس کے بعد فرمایا:-

”اور اب کہ، اے لوگو! تمہارے معاملات کی ذمہ داری میرے کندھوں پر رکھ دی گئی ہے تمہیں معلوم  
ہونا چاہئے کہ میری وہ سختی نرمی میں بدل گئی ہے۔ لیکن ان لوگوں کے لئے بدستور قائم ہے جو ظلم اور زیادتی  
سے کام لیں۔ رہے وہ لوگ جو امن و سلامتی سے رہتے اور جرأت ایمانی رکھتے ہیں، تو ان کے لئے میں سب  
سے زیادہ نرم ہوں۔ اگر کوئی شخص کسی کے ساتھ ظلم اور زیادتی کرے گا تو میں اسے اس وقت تک  
نہیں چھوڑوں گا جب تک اس کا ایک رخسار زمین پر ٹکا کر دوسرے رخسار پر اپنا پاؤں نہ رکھ دوں  
تاکہ وہ حق کے سامنے سپرانداز نہ ہو جائے۔ لیکن اس تمام سختی کے باوجود، میں اہل حق کے لئے خود اپنے  
رخسار زمین پر رکھ دوں گا۔“

لوگو! مجھ پر تمہارے کچھ حقوق ہیں جو میں تمہارے سامنے بیان کرتا ہوں۔ تم اپنے یہ حقوق مجھ سے حاصل  
کرو۔ تم پر میرا صرف یہ حق ہے کہ تمہارے خراج اور مال عنینت میں سے جو اللہ تمہیں عطا کرے۔ (یعنی  
مملکت کی آمدنی میں سے) اپنے کفایت کے لئے لوں، لیکن اسے ناحق نہ لوں۔  
تمہارا مجھ پر یہ حق ہے کہ جب تم میں سے کوئی میرے پاس آئے تو مجھ سے اپنا حق لے کر جائے۔  
تمہارا مجھ پر یہ حق بھی ہے کہ میں تمہارے عطیات اور وظائف میں اضافہ کروں اور تمہاری سرحدوں  
کو مستحکم کروں۔“

اور یہ حق بھی کہ تمہیں ملاکت میں شڈالوں۔ تمہیں بلا ضرورت گھر واپس آنے سے نہ روکے رکھوں۔  
اور جب تم کسی جنگ پر جاؤ تو ایک باپ کی طرح تمہارے اہل و عیال کی نگہ پرناخت کروں۔  
اللہ کے بندو! اللہ سے ڈرو! میرا اللہ تھاؤ۔ امر بالمعروف اور نہی عن المنکر میں میری مدد کرو۔ تمہاری  
جو خدمات اللہ نے میرے سپرد کی ہیں ان کے متعلق مجھے نصیحت کرتے رہو۔ میں تم سے یہ کچھ کہہ رہا ہوں اور اپنے  
اور تمہارے لئے اللہ سے مغفرت طلب کر رہا ہوں۔ میں یوم الحساب کا منتظر ہوں۔ جب مجھے یہ بتانا ہو گا کہ  
میں نے تم سے کیا لیا اور اسے کیسے خرچ کیا۔“

یہ کہہ کر آپ منبر سے اترے اور نماز پڑھائی۔ (حوالہ ص ۵۵)

واضح رہے کہ آج کل کی اصطلاح میں خلافت سے مراد اسلامی نظام یا اسلامی مملکت ہی جائے گی۔ دوسرے  
ملوکیت میں بادشاہت اور آمریت سب شامل ہوں گی۔

## خلافت اور ملوکیت (یا آمریت) میں فرق

ایک دن حضرت عمرؓ نے حضرت سلمانؓ سے پوچھا کہ میں خلیفہ ہوں یا بادشاہ؟ انہوں نے کہا کہ اگر آپ نے مسلمانوں سے ایک درہم (یا اس سے کم بھی) وصول کیا اور اسے صحیح مقام پر صرف نہ کیا تو آپ بادشاہ ہیں خلیفہ نہیں۔ (ص ۶۲)

اس پر آپ کی آنکھوں میں آنسو آگئے۔ ایک اور روایت میں ہے کہ اسی قسم کے ایک سوال کے جواب میں ایک صاحب نے کہا:-

خلافت اور شہنشاہیت میں فرق ہے۔ خلیفہ عوام کے جملہ حقوق کا محافظ ہوتا ہے۔ وہ ہر انسان کا حق، حقدار کو دیتا ہے۔ وہ نہ ناجائز طور پر کسی سے کچھ لیتا ہے، نہ ناجائز خرچ کرتا ہے۔ الخیر لہذا کہ آپ خلیفہ ہیں، بادشاہ نہیں۔ بادشاہ زبردستی کرتا ہے۔ ایک سے چھین کر دوسرے کو دیتا ہے۔ (ص ۶۲)

جیسا کہ آگے چل کر سامنے آئے گا، آپ کے نزدیک ”جائز“ وہ تھا جس کی اجازت قرآن مجید دیتا ہو۔ جس کی وہ اجازت نہیں دیتا وہ ناجائز ہے۔ آپ کے دور میں، عام مسلمانوں کے ذہن میں بھی خلیفہ اور بادشاہ کا فرق اس قدر واضح تھا کہ جب روم کے سفیر نے ان سے دریافت کیا کہ تمہارا بادشاہ کہاں ہے؟ تو اسے جواب ملا کہ ”مالنا ملک۔ بل لنا امیر“ ہمارا کوئی بادشاہ نہیں، ہمارا صرف امیر ہے۔ اور تازئین کو معلوم ہوگا کہ امیر کے معنی ہیں صحیح راستے کی طرف راہ نما کرنے والا۔

اس کے بعد وہ اس سربراہ مملکت (حضرت عمرؓ) کی تلاش میں نکلا، تو دیکھا کہ آپ اپنے چننے کو سر کے نیچے رکھنے، بالوریت پر دھوپ میں سو رہے ہیں اور آپ کا پسینہ پیشانی سے ٹپک کر زمین کو تر کر رہا ہے۔ یہ دیکھ کر وہ درطہ حیرت میں گم ہو گیا اور بے ساختہ کہنے لگا کہ

عمرؓ! تو لوگوں سے عدل کرتا ہے اس لئے اس طرح بے خوف سوتا ہے۔ ہمارا بادشاہ ظلم کرتا ہے اس لئے وہ بیدار اور خوف زدہ رہتا ہے۔ میں گواہی دیتا ہوں کہ تیرا دین برحق ہے۔ اگر میں فاسد کی حیثیت سے نہ آیا ہوتا تو اسی وقت اسلام قبول کر لیتا۔ اب میں جا کر واپس آؤں گا تو اسلام قبول کروں گا۔ (ص ۶۳)

آپ سے ایک دفعہ کسی نے پوچھا کہ آپ اپنے تجربہ کی بنا پر بتائیے کہ خلافت کسے کہتے ہیں۔ آپ نے فرمایا کہ میں تو اتنا ہی جانتا ہوں کہ

خدا کے سامنے حساب دینے وقت یہ بتایا جاسکے کہ کہاں سے لیا تھا اور کسے دیا تھا۔ اگر اس کا جواب اطمینان بخش ہوا تو یہ خلافت ہے ورنہ ملوکیت۔

خلیفہ کا کسی سے اٹلے کچھ لینے کا تو سوال ہی نہیں تھا۔ مملکت کے واجبات وصول کرنے میں بھی یہ اصول کارفرما تھا کہ حکومت کسی شخص سے کچھ لینے کا حق اس وقت رکھتی ہے جب اس نے اس کے لئے کچھ مفید کام کیا ہو۔

ایک آزاد شدہ غلام (سعید) کا بیان ہے کہ میں حکومت کے واجبات جمع کرانے کے لئے حضرت عمرؓ کے پاس آیا تو انہوں نے پوچھا کہ کیا تم نے حکومت کے بیت المال سے کچھ فائدہ بھی اٹھایا ہے؟ میں نے کہا کہ نہیں۔ ابھی تک تو میں نے کوئی فائدہ نہیں اٹھایا۔ اس پر آپ نے فرمایا کہ پھر اپنی رقم واپس لے جا۔ جب تمہیں بہاری طرف سے کچھ مل جائے تو پھر آنا۔ (ص ۶۶) اس چھوٹے سے واقعہ سے جو عظیم اصول مستنبط ہوتا ہے وہ اسلامی اور غیر اسلامی میں فرق کے حدود کی ایک بڑی نشاندہی کرتا ہے۔

(۰)

## خليفة کا وظیفہ اور ذاتی اخراجات

حضرت عمرؓ نے بطور سربراہ مملکت جو وظیفہ اپنے لئے مقرر کیا وہ حسب ذیل تھا:-  
 کپڑوں کے دو جوڑے، ایک گرمی کا ایک سردی کا۔ حج اور عمرہ کے لئے ایک ایک احرام۔  
 میرے اور میرے اہل و عیال کے لئے فی کس اتنا کھانا جو قریش کے ایک آدمی کی خوراک ہے۔ نہ  
 اس سے زیادہ نہ اس سے کم۔ اس کے بعد میں مسلمانوں کا ایک فرد ہوں۔ جو حال ان کا سو  
 حال میرا۔ (ص ۶۷)

اس کھانے کا معیار یہ تھا کہ ایک وقت میں صرف ایک سالن ہونا چاہیے۔ اور وہ بھی اس پابندی کے ساتھ کہ  
 ایک دفعہ کھانے میں گوشت اور دودھ آیا تو آپ نے فرمایا کہ یہ دو سالن ہیں۔ ان میں سے ایک وقت  
 میں صرف ایک ہی کھایا جائے گا۔ اور وہ بھی وہ جس کے متعلق اطمینان ہو کہ وہ عام مسلمانوں کو سیر  
 آسکتا ہے۔ (ص ۶۸)

ایک دفعہ کوذہ کا عامل آپ سے ملنے آیا تو آپ اسے اپنے ساتھ گھر لے آئے اور اس کے سامنے اندر سے آپ  
 کا کھانا آگیا۔ کھانے میں جوگی روٹی۔ زیتون کا تیل اور موٹا پسا ہوا نمک تھا۔ اس مہمان نے کہا کہ آپ جوگی روٹی  
 کیوں کھاتے ہیں۔ گیبوں کی کیوں نہیں کھاتے؟ آپ نے جواب میں فرمایا کہ  
 اس وقت عمرؓ کو یقین ہے کہ مملکت میں ہر فرد کو جوگی روٹی مل رہی ہے۔ وہ گیبوں کی روٹی اس  
 دن کھائے گا جس دن اسے اس کا اطمینان ہو جائے کہ ہر شخص کو گیبوں کی روٹی مل رہی  
 ہے۔ (ص ۶۹)

ایک دفعہ ایک دوست کے ہاں دعوت تھی جس میں جو کھانا سامنے آیا وہ قدر سے پزیر نکلتا تھا۔ آپ نے  
 میزبان سے کہا کہ  
 یہ تو ہمارے لئے ہوا۔ ان محتاجوں کے لئے کیا ہے جو بھوکے مر رہے ہیں اور جنہیں نان جوین تک  
 میسر نہیں۔

حضرت خالد بن ولیدؓ پاس کھڑے تھے۔ انہوں نے کہا کہ ان کے لئے جنت ہے۔ یہ سن کر آپ آبدیدہ ہو گئے  
 اور کہا کہ

خالد! اگر ہماری قسمت میں یہ ہے اور ان کے مقدر میں جنت، تو پھر سوچو کہ یہ مندرق کتنا بڑا ہوا؟

(ص ۳۴۳)

قحط کے زمانے میں آپ نے التزام یہ رکھا کہ ایک مشترکہ دسترخوان پر (جو کچھ میسر آئے) سب مل کر کھالیں انہی میں آپ خود بھی شریک تھے۔ آپ اس قسم کی غذا کے عادی نہیں تھے اس لئے آپ کی صحت خراب ہو گئی اور رنگت سیاہ پڑ گئی۔ رفقاء نے کہا کہ آپ یہ غذا نہ کھائیے۔ آپ نے فرمایا کہ میں یہ غذا اس لئے کھاتا ہوں کہ

اگر مجھ پر وہ کچھ نہ گزرے جو عوام پر گزرتی ہے تو مجھے ان کی تکلیفوں اور پریشانیوں کا احساس کیسے ہو سکتا ہے؟ اور جب مجھے ان کا احساس نہیں ہوگا تو میں انہیں رفع کرنے کی فکر کیسے کر سکوں گا؟

(ص ۳۴۴)

دوسرے مقام پر آپ نے فرمایا کہ

اگر میں پیٹ بھر کر کھڑا ہو جاؤں اور دوسرے انسان بھوکے ہوں تو اس کے ایک ہی معنی ہیں کہ میں لوگوں کا اچھا والی نہیں ہوں۔

(ص ۳۴۴)

## حالتِ سفر میں

یہ نور ہا کھانے کا معاملہ۔ اب سفر کی کیفیت ملاحظہ فرمائیے۔ دین کے نظام میں حج میں شرکت، امیر المؤمنین اور عمالِ حکومت کی سرکاری ٹرپوں ٹھی۔ اس زمانے میں حج، انفرادی عبادت کا نام نہیں تھا۔ یہ اسلامی مملکت کے زیرِ اہتمام اُمت کا اجتماع تھا جس میں مملکت سے متعلق اہم امور پر مشورے بھی ہوتے تھے اور لوگوں کی شکایات کا ازالہ بھی کیا جاتا تھا۔ ظاہر ہے کہ اس کے اخراجات حکومت کو برداشت کرنے ہوتے تھے۔ یہ سفر کس شان و شکوہ اور انصرام و انتظام سے ہوتا تھا اس کا اندازہ حضرت عبداللہ بن عامر بن ربیعہ رضی اللہ عنہ کی اس روایت سے لگ سکتا ہے جس میں وہ فرماتے ہیں کہ

میں ایک دفعہ حج کے سفر میں حضرت عمر رضی اللہ عنہ کے ساتھ رہا۔ آپ کے لئے نہ کہیں خیمہ لگایا گیا، نہ ساتیان۔ نہ کوئی عمارت ایسی تھی جس میں آپ آرام کر سکتے۔ جہاں آرام کرنا ہوتا، ایک چادر کسی درخت پر ڈال دیتے اور اس کے سائے میں ہم سب آرام کر لیتے۔ (ص ۳۴۵)

اس سادگی اور بے سرو سامانی کے باوجود آپ اس کے اخراجات پر کڑی نگاہ رکھتے تھے۔ حضرت یسار بن مہر کی روایت ہے کہ ایک دفعہ حضرت عمر رضی اللہ عنہ نے پوچھا کہ اس مرتبہ حج پر کل کیا خرچ آیا۔ میں نے کہا پندرہ دینار۔ اس پر آپ نے فرمایا کہ ہم نے بیت المال کا بہت سا روپیہ اُتار دیا۔ (ص ۳۴۵)

مکانِ آپ کا وہی تھا جس میں آپ زناہ و خلافت سے پہلے رہا کرتے تھے۔ ایک دفعہ حضرت عمر رضی اللہ عنہ نے انہیں اطلاع دی کہ انہوں نے صدر مملکت کے لئے مصر میں ایک مکان بنوایا ہے۔ اس پر آپ نے انہیں لکھا کہ "بھائی! ذرا سوچو۔ حجاز میں رہنے والے کا مصر میں مکان کیسے ہو سکتا ہے؟... اس مکان کو



کرے گا۔ جس نخوت اور تکبر نے اس وقت میرے دل میں راہ پائی وہ یقیناً تمہارے امیر کو بلا کر کر دیتے۔ اس کے بعد وہ پوشاک آنا کر پھر وہی بیوند لگے کپڑے پہن لئے۔

آگے گئے تو حضرت ابو عبیدہؓ، حضرت خالد بن ولیدؓ اور حضرت یزید بن شیبانؓ آپ کے استقبال کے لئے آئے۔ انہوں نے ریشمی کپڑے پہن رکھے تھے۔ آپ نے دیکھا تو سخت افرختہ ہوئے اور کہا کہ تم لوگ اتنی جلدی بدل گئے۔ تم نے وہی برس میں اس قسم کی تن آسانی اختیار کر لی۔ اگر تمہارا یہی طرز عمل رہا تو خدا کی قسم، خدا تمہاری جگہ دوسری قوم لے آئے گا اور تمہاری حکومت اسے دے دے گا کہ حریر و اطلس پہننے والی قومیں حکومت کی اہل نہیں رہتیں۔ انہوں نے معذرت چاہی اور عرض کیا کہ امیر المؤمنین! ہم نے یہ کرتے، اس قوم کی خاطر اور پستے پہن رکھے ہیں۔ دیکھ لیجئے ان کے نیچے وہی معضیہ موجود ہیں۔ اس پر آپ کا غصہ ٹھنڈا ہوا۔

لیجئے! یہ شاہانہ جلوس داخل بیت المقدس ہو گیا۔ اس قوم کا سردار، جلوس کے استقبال کے لئے آیا تو آپ نے اس سے فرمایا:-

میرا کمرے سفر کی وجہ سے چھٹ گیا ہے۔ اسے دھو بھی دیجئے اور سی بھی لائیے۔ اور اتنی مدت کے لئے مجھے کون اور کمرے دے دیجئے۔ اس نے وہ کمرے بھی دھوا اور سی دیا اور ایک اور کمرے بھی تیار کر لیا اور کہا کہ اسے میری طرف سے قبول فرمائیے۔ آپ نے اپنا کمرے پہن لیا اور اس کا کمرے واپس کرتے ہوئے فرمایا کہ میرا کمرے اس سے زیادہ پسینہ جذب کرتا ہے۔

اس سردار زبوری نے یہ بھی کہا تھا کہ آپ شہر میں داخل ہو رہے ہیں۔ ذرا اچھے کپڑے پہن لیجئے اور گھوڑے پر سوار ہو جائیے۔ اس سے رومیوں کی نگاہ میں آپ کی عظمت بڑھے گی۔ اس کے جواب میں آپ نے فرمایا کہ

خدا نے ہمیں جو عزت نہی ہے وہ اسلام سے ہے  
ان اصناف چیزوں سے نہیں۔ اس لئے ہمیں اس کا

ساری عزت اسلام سے ہے

ضرورت نہیں۔

سچ ہے۔ جب تک مسلمانوں نے اسلام کو اپنے لئے وجہ عزت و شرف سمجھا وہ آسمانِ عظمت و وقار کے درخشندہ ستارے بن کر چمکے۔ بسبب انہوں نے اسے چھوڑ دیا تو ان بلند یوں سے ٹوٹے ہوئے تاروں کی طرح گرے اور فضا ئے زمانہ کی گردش میں پس کر رکھ ہو گئے۔

خدا این سخت جاں را یار با د ا

کہ افتاد است از بام بلند سے “ حوالہ: صفحہ ۱۹۵

## اقربا پر پابندیاں

آپ نے ان امور میں جس قدر پابندیاں اپنے آپ پر عائد کر رکھی تھیں، ان سے کہیں زیادہ قدغن اپنے اہل و عیال پر بھی لگا رکھی تھی۔ چنانچہ آپ کا معمول تھا کہ

جب لوگوں کو کسی بات سے منع کرتے تو اپنے گھر والوں کو جمع کر کے، ان سے کہتے کہ میں نے لوگوں کو نلال فلان چیز سے منع کیا ہے۔ یاد رکھو! لوگ تمہاری طرف اس طرح دیکھ رہے ہیں جس طرح پرزہ گوشت کی طرف دیکھتا ہے۔ اگر تم بچو گے تو وہ بھی بچیں گے اور اگر تم مچھنسو گے تو وہ بھی مچھنس گے۔ اگر تم میں سے کسی شخص نے ان باتوں کا ارتکاب کیا تو خدا کی قسم! میں اپنے ساتھ تمہارے تعلق کی وجہ سے تمہیں دگنی سزا دوں گا۔ اب تمہیں اختیار ہے۔ جو چاہے حدود سے تجاوز کرے، جو چاہے ان کے اندر رہے۔

اور یہ دگنی سزا کا فیصلہ قرآن کریم کے اس ارشاد کے مطابق تھا جس میں نبی اکرمؐ کی ازدواج مطہرات سے کہا گیا تھا کہ یاد رکھو! تم عام عورتوں کی طرح نہیں ہو۔ تم میں سے جو کسی جرم کی مرتکب ہوگی اسے دگنی سزا ملے گی۔ (۳۳) حضرت عمرؓ نے اپنے ارشادِ گرامی سے اس نکتہ کی وضاحت کر دی کہ قرآن کا وہ حکم مملکتِ اسلامیہ کے ہر سربراہ پر یکساں عائد ہوتا ہے۔ (حوالہ - صفحہ ۲۹۷)

اس باب میں آپ کی احتیاط کا یہ عالم تھا کہ ایک دفعہ حضرت ابو موسیٰ اشعریؓ (گورنر) نے آپ کی بیوی (حضرت) عاتکہ کو ایک سبّادہ بطور تحفہ دیا جو گز بھرا اور چند بالشت چوڑا تھا۔ آپ کو معلوم ہوا تو حضرت ابو موسیٰ کو بلا کر سخت ڈانٹا سبّادہ ان کے سر پر چنے مارا۔ اور کہا کہ خبردار تو آئندہ ایسی حرکت کی۔

ایک دفعہ شاہِ روم کا قاصد آیا تو ملکہ کی طرف سے "فرما دو اٹھے مملکتِ اسلامیہ کی بیگم کے لئے ہدیہ سلام لایا۔ آپ کی بیوی نے ایک دینار قرض لیا، عطر خریدا، اور اسے شیشیوں میں بند کر کے ملکہ روم کو بھیج دیا۔ اس نے تحفہ موصول ہونے پر انہی شیشیوں کو جو اہرات سے بھر کر واپس بھیج دیا۔ آپ کو معلوم ہوا تو آپ نے سارے جو اہرات فروخت کر کے، ایک دینار بیوی کو دے دیا اور باقی رقم بیت المال میں داخل کر دی۔ اور بیوی کو آئندہ محتاط رہنے کی تلقین کی۔

بیت المال میں خوشبو آتی تو آپ اپنی بیوی کو دے دیا کرتے کہ وہ اسے فروخت کر کے رقم بیت المال میں جمع کر دے۔ ایک دفعہ بیوی نے خوشبو بیچی تو جو انگلیوں سے لگی رہ گئی اسے اپنے دوپٹے پر مل لیا۔ خوشبو نے ہر حال غمازی کر دینی تھی۔ اس نے کر دی۔ تو آپ نے بیوی سے کہا کہ تمہیں خوشبو بیچنے کے لئے دی گئی تھی، نہ اس لئے کہ تو مسلمانوں کے مال سے نفع اندوز ہو جائے۔ یہ کہہ کر اس کے دوپٹے کو دھو ڈالا۔ اس پر بھی خوشبو نہ گئی تو اسے مٹی سے ملا۔ پھر سونگھا۔ اور جب تک خوشبو اتر نہیں گئی، ایسا ہی کرتے رہے۔

ایک دفعہ بحرین سے کچھ مشک آئی تو آپ نے کہا کہ کوئی عورت صحیح وزن کرنے والی مل جائے تو اس سے وزن کرا لیا جائے۔ آپ کی بیوی (عاتکہ) نے کہا کہ

### مشک کا وزن

میں خوب ٹوٹنا جانتی ہوں۔ لائیے۔ میں وزن کئے دیتی ہوں۔

آپ نے کہا کہ نہیں، تو نہیں۔ بیوی نے کہا کہ کیوں؟ فرمایا کہ تو مشک تو لے گی۔ پھر جو ہاتھوں سے لگی رہ جائے گی اسے سراور گردن پر (پوں بوں) مل لے گی۔ اور اس طرح مسلمانوں کے مال سے نفع اندوز ہو جائے گی۔ میں یہ طرح نہیں ڈالنا چاہتا۔

آپ کے بیٹے، حضرت عبداللہ کا بیان ہے کہ "میں نے کچھ اونٹ خریدے اور انہیں سرکاری چراگاہ میں بھیج دیا۔ وہ موٹے ہو گئے تو انہیں بازار میں فروخت کرنے کے لئے لے آیا۔ اتفاق سے اسی وقت حضرت عمرؓ کا گزرا دھر سے ہوا۔ انہوں نے پوچھا کہ ایسے فریہ اونٹ کس کے ہیں؟ میں نے جواب دیا تو پوچھا کہ ایسے موٹے نازے کس طرح ہو گئے۔ میں نے کہا کہ میں نے انہیں سرکاری چراگاہ میں بھیج دیا تھا۔ تاکہ جو فائدہ دوسرے مسلمان اٹھاتے ہیں، میں بھی اٹھاؤں۔

## بیٹے کے اونٹ

یہ سن کر آپ کو سخت غصہ آیا۔ کہا کہ عام مسلمانوں کا ذکر کیوں کرتے ہو۔ کہو کہ امیر المؤمنین کے بیٹے کے اونٹ تھے اس لئے حکومت کی چراگاہ میں بھیج دیئے۔ سنو! اونٹ فروخت کرو۔ اس مال رکھ لو اور سارا منافع بیت المال میں جمع کرادو!

حضرت عمرؓ کے بیٹے عبداللہ اور عبداللہ جہاد سے واپس آ رہے تھے۔ راستے میں بصرہ کے گورنر حضرت ابو موسیٰ اشعریؓ سے ملے۔ انہوں نے کہا کہ میں نے کچھ روپیہ بیت المال میں داخل کرنے کے لئے بھیجا ہے۔ وہ لیتے جاؤ۔

## بیت المال کا روپیہ اور بیٹے

میں وہ روپیہ تمہیں بطور قرض دیئے دیتا ہوں۔ تم اس سے کچھ عراقی مال خرید لو۔ مدینے جا کر مال بیچ دینا۔ اصل بیت المال میں جمع کر دینا اور منافع خود رکھ لینا۔ انہوں نے ایسا ہی کیا۔ حضرت عمرؓ کو معلوم ہوا تو بیٹوں کی طلبی ہو گئی۔ دریافت کرنے پر انہوں نے کہا کہ گورنر نے بیروپیہ انہیں ادھار دے دیا تھا۔ اس سے انہوں نے کاروبار کیا ہے۔ آپ نے فرمایا کہ کیا گورنر نے سارے لشکر کو اسی طرح ادھار دیا تھا یا صرف تم دونوں کو؟ انہوں نے کہا کہ سارے لشکر کو تو نہیں دیا تھا۔ اس پر آپ نے فرمایا کہ پھر اس نے تمہارے ساتھ یہ ترجیحی سلوک اس لئے کیا کہ تم امیر المؤمنین کے بیٹے تھے۔ جاؤ! مال اور نفع دونوں بیت المال میں جمع کرو۔

مجلس مشاورت کے بعض رفقاء نے مداخلت کی تو بعد مشکل آپ اس پر راضی ہوئے کہ نصف منافع انہیں دے دیا جائے۔

(حوالہ - ص ۲۱ - ۳۱۹)

ام المؤمنین حضرت حفصہؓ آپ کی چہیتی بیٹی تھیں۔ ایک دفعہ آپ کے پاس کچھ مال آیا تو وہ آئیں اور کہا کہ اس میں سے کچھ مجھے بھی دے دیجئے۔ فرمایا کہ تمہیں کیسے دے دوں؟ انہوں نے کہا کہ قرآن کریم میں اقربا کے ساتھ حسن سلوک کا حکم آیا ہے۔ اور میں آپ کے اقربا میں سے ہوں۔ یہ سن کر آپ مسکرائے اور کہا کہ بیٹی! باپ کو دھوکا دیتی ہو۔ وہ حکم ذاتی مال کے لئے ہے، اور یہ میرا ذاتی مال نہیں۔ مسلمانوں کا ہے اس

لئے اس پر قرآن کے حکم کا اطلاق نہیں ہوتا۔ جاؤ بھاگ جاؤ۔ (ص ۳۲۲)

اس سے بھی آگے بڑھئے۔

آپ کا معمول تھا کہ کوئی بچل یا کھانے پینے کی کوئی اور اچھی چیزیں آتیں تو انہیں حصہ دے دی اہل المؤمنین (یعنی نبی اکرم کی ازواج مطہرات) کو تحفہ بھیجتے۔ حضرت حفصہ ام المؤمنین بھی تھیں، لیکن اس کے ساتھ حضرت عمرؓ کی بیٹی بھی۔ آپ اہل بیت کے حصے لگاتے وقت، حضرت حفصہ کا حصہ سب سے آخر میں لگاتے کہ اگر مقدار میں کمی رہ جائے تو وہ آپ (حضرت حفصہ) کے حصہ میں ہو! (ص ۳۲۲)

احتیاط کی انتہا ملاحظہ فرمائیے:-

(حضرت) معیقیب بیت المال کے خزانچی تھے۔ ایک دن بیت المال میں جھاڑو دینے لگے تو کوڑے میں سے ایک درہم (اس وقت کا کم از کم سکہ) ہاتھ لگا۔ اتفاق سے حضرت عمرؓ کے گھر کا ایک بچہ پاس کھڑا تھا۔ خزانچی نے وہ درہم اس بچے کو دے دیا، اور گھر چلا گیا۔ ابھی گھر پر پہنچا ہی تھا کہ امیر المؤمنین کا بلاوا آ گیا۔ وہ آیا تو دیکھا کہ وہی درہم آپ کے ہاتھ میں تھا۔ کہا کہ معیقیب! میں نے تمہارے ساتھ کونسی زیادتی کی تھی جو تم نے مجھ سے اس طرح بدلہ لینا چاہا۔ تم سوچو کہ قیامت کے دن جب اُمّت محمدیہ مجھ سے اس درہم کی بابت پوچھے گی تو میں کیا جواب دوں گا۔ (ص ۲۹۵)

یہ تو اقربا کی بات تھی۔ ایک دفعہ آپ نے کسی رفیق سے کہا کہ میں تم سے محبت کرتا ہوں اور تمہیں اپنا دوست سمجھتا ہوں۔ انہوں نے کہا کہ خدا کے لئے مجھے بخشیں۔ ایسا نظر آتا ہے کہ جو مراعات مجھے اس وقت حاصل ہیں ان میں سے کچھ چھیننے کا ارادہ ہے! اللہ اکبر۔ سربراہ مملکت سے جس قدر قریبی تعلق، اتنی ہی کم مراعات! (ص ۳۲۲)

## دیانت و امانت

دیانت کا یہ عالم تھا کہ ایک دفعہ آپ کی طبیعت ناساز ہو گئی۔ علاج کے لئے شہد تجویز کیا گیا۔ شہد بیت المال میں موجود تھا لیکن امیر المؤمنین کے ہاں راشن میں نہیں آتا تھا۔ آپ نے خود شہد نہیں لیا۔ کابینہ کی میٹنگ بلائی اور اس کی منظوری کے بعد شہد لیا۔ (ص ۳۲۳)

امام مالک اور امام شافعی کی روایت ہے کہ ایک صاحب حضرت عمرؓ کے پاس مقصود دودھ لائے جسے پی کر آپ خوش ہوئے۔ پوچھا کہ یہ دودھ آپ کہاں سے لائے ہیں۔ اس نے کہا کہ فلاں چشمہ پر بیت المال کے ادنیٰ جمع تھے اور نگراں ان کا دودھ دھو رہے تھے۔ اس میں سے انہوں نے مقصود دودھ مجھے بھی دے دیا۔ یہ سنتے ہی حضرت عمرؓ نے حلق میں انگلی ڈالی اور قے کر کے دودھ نکال دیا اور فرمایا کہ بیت المال سے کچھ بھی بلا قیمت لینا جائز نہیں۔ (ص ۳۹۱)

اس دیانت، ادراکات کا نتیجہ کیا تھا، اس کا اندازہ ایک واقعہ سے لگائیے۔ جب ایران (مداغ)

فتح ہوا تو اس کا مال غنیمت مدینہ پہنچا۔ اسے دیکھ کر اہل مدینہ کی آنکھیں کھلی کی کھلی رہ گئیں۔ زرد جو اہرات مال و دولت، نوادرات کی آئینی کزرت تھی کہ ان کا ذہن اسے باور نہیں کرتا تھا۔ حضرت سعد بن وقاص نے اس مال کو بھینچتے وقت جو خط امیر المؤمنین کو بھیجا تھا اس میں لکھا تھا کہ اس مال کی کزرت یقیناً و جبریت ہوگی لیکن اس سے بھی باعث مسرت امر یہ ہے کہ یہ تمام زرد جو اہرات مسلمان سپاہیوں کو ایسے ایسے مقامات سے ملے تھے جہاں انہیں دیکھنے والا کوئی نہیں تھا۔ لیکن ان میں سے کسی نے ایک سوئی بھی اپنے پاس نہیں رکھی۔ سب کچھ لاکر مرکز میں جمع کرادیا۔ یہ پڑھ کر حضرت عمر رضی اللہ عنہ کی آنکھوں سے آنسو چھٹک پڑے اور کہا کہ اس قسم کی دیانت اور امانت کی مثال اور کہاں مل سکے گی۔

حضرت علی رضی اللہ عنہ سے کھڑے تھے۔ انہوں نے کہا کہ عمر رضی اللہ عنہ تمہیں معلوم ہے کہ سپاہیوں کی اس دیانت اور امانت کا راز کیا ہے؟ وہ راز یہ ہے کہ

چونکہ آپ کا دامن پاک ہے اس لئے آپ کی رعایا بھی پاک دامن ہے۔ اگر آپ کی

نیت ٹھیک نہ ہوتی تو رعایا کی نیت میں بھی فرق آجاتا۔ (ص ۱۸۲)

سربراہ مملکت کا کیر بکٹر رعایا پر کس قدر اثر انداز ہوتا ہے، اس کا اندازہ اس (عمومی سے) واقعہ سے لگائیے۔

ایک رات آپ گشت کرتے کرتے تھک گئے تو ایک مکان کے باہر اس کی دیوار سے ٹیک

دودھ میں پانی ملا نے والی لڑکی | لگا کر بیٹھ گئے۔ سنا تو اندر ایک عورت، اپنی لڑکی سے کہہ رہی تھی کہ اٹھو۔ اور دودھ میں پھوڑا

سا پانی ڈال دو۔

اس نے کہا۔ اماں! تمہیں معلوم نہیں کہ امیر المؤمنین نے دودھ میں پانی ملا نے سے شدت سے

منع کر رکھا ہے۔

ماں نے کہا۔ اٹھو۔ اور دودھ میں پانی ڈال۔ اس جگہ کو نسا امیر المؤمنین تمہیں دیکھ رہا ہے۔

بیٹی نے کہا۔ اماں! امیر المؤمنین نہیں دیکھ رہا، تو وہ خدا تو دیکھ رہا ہے جس کا حکم امیر المؤمنین

ہم تک پہنچاتے ہیں۔

صبح ہوئی تو آپ نے اپنی بیوی سے کہا کہ جلدی سے جا اور دیکھ کہ وہ لڑکی شادی شدہ ہے یا ابھی

اس کی شادی ہوئی ہے۔ اگر وہ غیر شادی شدہ ہے تو اُسے بہو بنا کر گھر لے آ کہ اس قسم کی نعمتیں

روز روز نہیں ملا کرتیں۔ معلوم ہوا کہ لڑکی بیوہ ہے۔ آپ نے اپنے بیٹے عاصم سے اس کی شادی کر دی۔

(حوالہ۔ ص ۳)

یہی وہ اصول تھا جسے حضرت عمر رضی اللہ عنہ نے، حضرت سعد بن ابی وقاص کے نام اپنے ایک خط میں، ان

الفاظ میں رقم فرمایا تھا کہ

یاد رکھو! جب حاکم بگڑ جانا ہے تو رعایا بھی بگڑ جاتی ہے۔ سب سے زیادہ بد بخت وہ شخص

ہے جس کی وجہ سے اس کی رعایا بگڑ جائے۔ (ص ۱۲۹)

اور اسی خط میں ایک فقرہ یہ بھی تھا کہ

اگر تم یہ جاننا چاہو کہ اللہ کے ہاں تمہارا مقام کیا ہے تو یہ دیکھو کہ اللہ کی مخلوق تمہیں کیا سمجھتی ہے۔ اچھی طرح جان لو کہ اللہ کے ہاں تمہارا مرتبہ وہی ہے جو مخلوق کے ہاں ہے۔ (ص ۱۲۹)

ناز، روزہ احکام خداوندی کی اطاعت ہے (بلکہ اکثر اوقات انہیں

محض عادتاً ادا کر لیا جاتا ہے) لیکن (حضرت عمر رضی اللہ عنہما کے معیار کی

رو سے) قابل اعتماد اسی کو سمجھا جاسکتا ہے جس کے لوگوں کے ساتھ معاملات درست ہوں۔ اس سلسلہ میں وہ واقعہ مشہور ہے کہ

ایک دفعہ ایک شخص سے آپ نے کہا کہ اپنی بات کی تائید کے لئے کسی ایسے آدمی کو بلاؤ جو اعتماد کے

قابل ہو۔ اس نے ایک آدمی کا نام لیا تو آپ نے اس سے پوچھا کہ

کیا تم نے کبھی اس کے ساتھ سفر کیا ہے؟

اس نے کہا۔ نہیں۔

پھر پوچھا۔ کیا تم کبھی اس کے ہمسایہ رہے ہو؟

اس نے کہا۔ نہیں۔

آپ نے پھر پوچھا کہ

کیا اس کے ساتھ تمہارا کوئی معاملہ پڑا ہے؟

جب اس نے اس پر بھی کہا کہ نہیں، تو آپ نے فرمایا کہ

پھر تم اس کے متعلق کچھ بھی نہیں جانتے۔ معلوم ہوتا ہے کہ تم نے اسے مسیحا میں سر جھکاتے، سر

اٹھاتے دیکھ لیا ہو گا۔ اور اس سے تمہیں پتہ چلا کہ وہ قابل اعتماد ہے۔ (ص ۱۲۴)

حضرت سعد بن ابی وقاص کی طرف جس خط کا ہم نے اوپر ذکر کیا ہے، اس میں یہ بھی تحریر تھا کہ

جہاں تک تمہاری ذات کا تعلق ہے تم نسب کے لئے اپنے دروازے سے یکساں طور پر کھلے

رکھو۔ ان کے کام خود سرانجام دو۔ مریضوں کی عیادت کرو۔ ان کے جنازوں میں شرکت کرو

کیونکہ تم انہی میں سے ایک فرد ہو، اس فرق کے ساتھ کہ اللہ نے تم پر بہت بڑی ذمہ داری

ڈال دی ہے۔ مجھے معلوم ہوا ہے کہ تم اور تمہارے گھر والے ایسا کپڑا پہنتے، ایسا کھانا

کھاتے اور ایسی سوہریاں رکھتے ہیں، جو عام مسلمانوں کو عیسائے نہیں۔ خدا کے بندے! سچ۔

کہیں تیرا حال اس جانور کا سا نہ ہو جائے جس کا گزر ایک شاداب وادی پر ہوا تو سوائے

پرخوری اور فرہی کے اس کے سامنے کوئی مقصد ہی نہ رہا، حالانکہ وہی پرخوری اور فرہی

اس کی بلاکت کا موجب بنتی۔ اچھی طرح یاد رکھو کہ حاکم کو خدا کے سامنے پیش ہونا ہے جب

حاکم بگڑتا ہے تو رعایا بھی بگڑ جاتی ہے۔ سب سے بد بخت وہ انسان ہے جس کی وجہ سے

اس کی رعیت بد بخت ہو جائے۔ (ص ۱۷)

حضرت سہارن ابی وقاصؓ ہی کے لئے یہ ہدایات نہیں تھیں۔ آپ جب بھی کسی کو گورنر بنا کر بھیجتے تو فرماتے:-

یاد رکھو! میں تم لوگوں کو مستبد اور ظالم بنا کر نہیں بھیج رہا بلکہ رعایا کا راہ نما (امام) بنا کر بھیج رہا ہوں۔ کبھی کسی بے قصور کو نہ مارنا کہ وہ ذلیل ہو جائے اور کبھی کسی کی لیے جان نریف نہ کرنا کہ وہ مچل جائے۔ لوگوں کے کام میں رکاوٹ پیدا کرنے کے بجائے سہولتیں مہیا کرنا۔  
آپ نے حضرت ابو موسیٰ اشعریؓ کو لکھا:-

اپنی مجلس میں لوگوں کو مساوی درجہ دو تاکہ کمزور آدمی تمہارے عدل سے نا امید نہ ہو جائے اور صاحب منصب اس سے نا جائز فائدہ نہ اٹھا سکیں۔

(۳) جب کسی حاکم کے متعلق سنتے کہ وہ مریضوں کی عیادت کے لئے نہیں جاتا اور صاحب احتیاج اس کے پاس آنے سے گھبراتے ہیں تو آپ اسے برخواست کر دیتے۔  
(۴) حضرت ابو عبیدہ بن جراح کے نام ایک خط میں لکھا:-  
یاد رکھو! لوگوں کے معاملات وہی سنوار سکتے ہیں جن کا عزم راسخ ہو اور وہ کسی سے دھوکا نہ کھاتیں۔

ضمناً، ایک دفعہ ایک شخص نے کہا کہ مومن کسی کو دھوکا نہیں دیتا۔ آپ نے فرمایا کہ

**نہ دھوکا دیتا ہے نہ دھوکا کھاتا ہے**

بات مکمل کرو۔ مومن نہ کسی کو دھوکا دیتا ہے، نہ دھوکا کھاتا ہے۔

(۵) ہر عامل سے عہد لیا جاتا... کہ وہ (۱) ترکی گھوڑے پر سوار نہیں ہوگا (کہ اس میں رعوت اور نخوت پائی جاتی ہے)۔ (۲) باریک کپڑے نہیں پہنے گا۔ (۳) چھنا ہوا آٹا نہیں کھائے گا۔ (۴) اپنے دروازے پر دربان نہیں بٹھائے گا۔ (۵) اہل حاجت کے لئے اپنا دروازہ کھلا رکھے گا۔ یہ شرائط تقریبی کے پروانے میں درج کر دی جاتی تھیں اور انہیں مجمع عام میں پڑھ کر بھی سنا دیا جاتا تھا۔

(۶) آپ نے ایک دفعہ اپنے عمال کو مخاطب کرتے ہوئے کہا:-

یاد رکھو! رعیت اس وقت تک امام کی پیروی کرتی ہے جب تک وہ اللہ تعالیٰ کی اطاعت کرتا ہے۔ جب وہ احکام خداوندی سے سرکشی برتاوے تو رعایا اس کے احکام سے سرکشی اختیار کر لیتی ہے۔ جب وہ فسق و فجور اختیار کر لیتا ہے تو رعایا اس سے بڑھ کر فاسق و فاجر ہو جاتی ہے۔

(۷) ایک دفعہ ایک شخص نے آپ کی اور حضرت عثمانؓ کی دعوت کی۔ جب وہاں سے واپس آئے تو آپ نے حضرت عثمانؓ سے کہا کہ کاش! میں یہ دعوت قبول نہ کرتا۔ انہوں نے پوچھا کہ کیوں؟

فرمایا۔ مجھے طرز ہے کہ کہیں یہ دعوت اس لئے نہ کی گئی ہو کہ وہ لوگوں سے یہ کہے کہ دیکھو! میں تمنا  
ٹپڑا آدمی ہوں جس کے گھرانے اتنے بڑے لوگ کھانے کے لئے آتے ہیں۔ اسی بنا پر وہ عامل حکومت  
کو بھی دعوتیں قبول کرنے سے روکا کرتے تھے۔

(۸) حضرت سعد بن ابی وقاصؓ کو ایک مراسلہ میں لکھتے ہیں کہ مجھے اطلاع ملی ہے کہ کسی جھگڑے  
میں قبیلہ ضبیہ نے اپنے امیر کی طرف رجوع کرنے کے بجائے، آل ضبیہ (اپنے قبیلہ) کو مدد کے  
لئے پکارا تھا۔ یاد رکھو! جب کوئی شخص اپنے قبیلے کو آواز دے تو سمجھو کہ وہ شیطان کی آواز  
ہے۔ اس سے عہد جاہلیت کی قبائلی عصبیت  
جسے مٹانے کے لئے اسلام آیا تھا، پھر سے  
بیدار ہو جائے گی۔ اس رجحان کو سختی سے روکو۔ اب، گروہ دوہی ہوں گے۔ ظالم زیادتی کرنے  
والا اور مظلوم۔ اور مظلوم صرف امیر کو مدد کے لئے پکارے گا۔

(۹) حضرت عمرو بن عاصؓ کو ایک خط میں لکھا۔ اور غور سے سنیے کہ کیا لکھا۔ لکھا کہ

تم اپنی رعایا کے لئے ایسے بن جاؤ جیسے تم اگر رعایا ہو تو چاہو کہ تمہارا امیر ایسا ہو۔  
مجھے معلوم ہوا کہ تم مجلس میں تکیہ لگا کر بیٹھتے ہو۔ ایسا ہرگز نہ کرو۔ عام لوگوں کی طرح  
بیٹھا کرو۔

(۱۰) ایک اور قول سنئے اور جھوم جائیے۔ فرمایا۔

دوہی حکومت درست رہ سکتی ہے جس میں

**نرمی بلا ضعف۔ سختی بلا جبر**

اور جس میں سختی ہو، لیکن استبداد کی بنا پر نہیں۔ بلا ضعف نرمی، اور بلا جبر  
یہ ہے اصل الاصول۔

ایک اور مقام پر فرمایا کہ طاقتور خاش اور کمزور دیا نندار دونوں حکومت کے لئے نقصان رسا  
ہوتے ہیں۔

(۱۱) حضرت مغیرہؓ کو کوفہ کا گورنر بنایا تو کہا کہ

مغیرہؓ ایسا بن کر رہنا کہ پڑا ہی تجھ سے بے خوف رہیں اور بد معاش خوف زدہ۔

(۱۲) ایک اور وجہ آفریں قول۔ فرماتے ہیں۔

جو شر پیدا کر کے غالب آیا، وہ غالب نہیں مغلوب ہے۔

**وجہ آفریں قول**

جس نے ناجائز طریق سے کامیابی حاصل کی، وہ کامیاب نہیں،  
ناکام ہے۔

ایک دفعہ حضرت عمیر بن سعدؓ نے حمص میں منبر پر کھڑے ہو کر لوگوں سے کہا کہ  
جب تک اسلام میں حکومت کا زور ہے وہ قابل شکست رہے گا۔ لیکن حکومت کے زور

کا مطلب تلوار سے قتل کرنا اور تازا پانے مارنا نہیں بلکہ حق کے ساتھ فیصلہ اور انصاف کے ساتھ مؤاخذہ کرنا ہے۔

حضرت عمرؓ نے سبنا تو فرمایا۔ اے کاش! عمیرؓ جیسا آدمی میرے قریب ہوتا تو میں اس سے مسلمانوں کے کتنے کام لیتا۔

(۱۳) ایک دفعہ عراق کا ایک وفد آیا جس میں حضرت احنف بن قیسؓ بھی تھے۔ سخت گرمی کا دن تھا۔ دیکھا کہ حضرت عمرؓ دھوپ میں کھڑے بیت المال کے ایک اونٹ کو تیل مل رہے ہیں اور اپنی عبا کو پیٹ کر سر پر بطور عمامہ باندھ رکھا ہے۔ وفد کو دیکھا تو فرمایا:۔

احنف! کپڑے اتار کر آجا اور میری مدد کر۔ یہ بیت المال کا اونٹ ہے جس میں تہیوں بیواؤں اور مسکینوں کا حق ہے۔

ایک شخص نے کہا۔۔۔ امیر المؤمنین! آپ کسی غلام (خادم) سے کیوں نہیں کہتے کہ وہ یہ کام کر دے۔ آپ نے فرمایا کہ مجھ سے اور احنف سے بڑا غلام کون ہوگا۔ اور اس کے بعد وہ انقلاب آفرین فقرہ ایشاد فرمایا جس کے لئے ہم نے اس واقعہ کو نقل کیا ہے۔۔۔ کہا:۔

جو شخص مسلمانوں کا دالی بنے اس کے لئے ضروری ہے کہ وہ غلام کی طرح مخلص اور امین رہے۔

## غلام کی طرح مخلص اور امین

(۱۴)۔ عام تاکید یہ تھی کہ

گھروں سے بنو اور عجیبوں کی طرح ناز و انداز نہ کرو۔ اپنے آپ کو ان کے لباس سے بھی بچاؤ، کہ وہ تمہیں آرام طلب بنا دے گا۔ سخت بنو۔ چھوٹا موٹا کھاؤ، کارٹھا گزی پہنو، پرا کپڑے استعمال کرو۔ سوار یوں کو خوب فرہ کرو۔ ٹوٹ کر گھڑی سواری کرو اور جھم کرتیر انداز کی مشق کرتے رہو۔ ہمیں تکلف سے منع کیا گیا ہے اس لئے کبھی تکلف نہ کرو۔ دین میں تفقہ حاصل کرو۔ کتاب کے ظرف اور علم کے سرچشمے بنو۔ سیادت و قیادت حاصل کرنے کی خواہش ہے تو پہلے سمجھ پیدا کرو۔ جس میں تکبر دیکھو، سمجھ لو کہ وہ احساس کمتری کا شکار ہے۔

(۱۵) اور آخر میں وہ ہدایت، جس میں تمام ہدایات سمو جاتی ہیں۔ فرمایا:۔

محاسبہ خویش | اپنا محاسبہ آپ کر دو قبل اس کے کہ تمہارا محاسبہ کیا جائے۔ کیونکہ محاسبہ خویش تمہارے حساب کتاب کو آسان کر دے گا۔

اپنے آپ کا وزن کرتے رہو قبل اس کے کہ تمہارے لئے میزان کٹری کی جائے۔ اپنے آپ کو "عرض اکبر" (عدالت کی بڑی پیشی) کے لئے تیار رکھو جس دن تمہاری کوئی بات بھی پوشیدہ نہیں رہے گی۔

(حوالہ۔ ۲۵۵۔ ص ۲۹۱)

ایک دفعہ مصر کے حاکم حضرت فیاضؓ بن غنم کے متعلق شکایت پہنچی کہ وہ بارہ ایک کپڑے پہنتے ہیں اور انہوں نے

دروازے پر دربان مقرر کر رکھا ہے۔ حضرت عمرؓ نے انہیں ان کے عہدے سے معزول کیا۔ مدینے والین بلا لیا اور ان سے کہا کہ

اپنی تمیض اتار کر کھیل کا جہ بہنو۔ بکریوں کا ریوڑ سے کرنگل کی طرف جاؤ اور بکریاں چراؤ اور سہریگنڈر کو پانی پلاؤ۔ اس سے تمہیں معلوم ہو جائے گا کہ راعی کے فرائض کیا ہیں اور رعیت کے حقوق کیا! (ص ۲۲۳)

(ضمناً) راعی کے معنی ہی چرواہا ہیں۔ اس لفظ میں سربراہ مملکت اسلامیہ کا صحیح مقام مضمر ہے۔

(۰)

## عدل

اسلامی مملکت کے قیام اور وجود کی وجہ جو انہی ہی نظام عدل کا قیام ہے عدل ایک بڑی جامع اصطلاح ہے جو انفرادی اور اجتماعی زندگی کے ہر گوشے کو محیط ہے۔ ہم اس مقام پر صرف عدالتی عدل کی دو ایک مثالوں پر اکتفا کریں گے۔ مصر کے گورنر حضرت عمرو بن عاصؓ کے بیٹے نے ایک قبیلے کے بیٹے کو کسی بات پر ناز بانوں سے پٹیا۔ وہ تازیانے مارتا جاتا تھا اور اس سے کہتا جاتا تھا کہ دیکھ! بڑوں کی اولاد ایسی ہوتی ہے۔ اس نے اگر حضرت عمرؓ سے شکایت کی تو آپ نے باپ بیٹے دونوں

کو بلا بھیجا۔ اعتراف جرم پر آپ نے اس قبیلے سے کہا کہ جس طرح اس نے تمہیں تازیانوں سے پٹیا تھا، اسی طرح تم اس کے تازیانے لگاؤ۔ وہ اسے کوڑے مارتا جاتا تھا اور حضرت عمرؓ

کہتے جاتے تھے کہ ”مار بڑوں کی اولاد کو اور مار“ جب وہ اسے پٹ چکا اور کوڑا حضرت عمرؓ کو واپس کرنے لگا تو آپ نے اس سے کہا کہ دو ایک کوڑے اس کے باپ (حضرت عمرو بن عاصؓ) کے بھی مارو کہ اگر اس نے اس کی صحیح تربیت کی ہوتی تو اس کے ذہن میں یہ خناس نہ سما تا کہ وہ بڑوں کی اولاد ہے قبیلے نے کہا کہ جس نے مجھے مارا تھا میں اس سے بدلہ لے چکا ہوں۔ میں انہیں پٹینا نہیں چاہتا۔ آپ نے کوڑا اس سے لے لیا۔ سخت غضب آؤنگا ہوں سے حضرت عمرؓ بن عاصؓ کی طرف دیکھا اور وہ فقہرہ کہا جو تکریم آدمیت اور شرف انسانیت کی تانبہ دلیل ہے۔ آپ نے فرمایا:-

عمرؓ و ائم نے لوگوں کو کلب سے غلام بنانا شروع کیا۔ ان کماؤں نے تو انہیں آزاد جتنا تھا۔ ان کی ماؤں نے تو انہیں آزاد جتنا تھا۔ یہ۔۔۔ قرآن کریم کے اس ابدی اصول کی درخشندہ تشریح جس میں کہا گیا ہے کہ وَلَقَدْ كَرَّمْنَا بَنِي آدَمَ (۱۷۱) ہم نے ہر انسان کو، اس کے انسان ہونے کی جہت سے واجب التکریم پیدا کیا ہے۔ اقبالؒ کے الفاظ میں۔

اصل تہذیب احترام آدم است

اور خود اپنے خلاف!

حضرت عمرؓ نے ایک شخص سے پسند کی شرط پر گھوڑا خریدا اور امتحاناً اس پر سوار ہوئے۔ گھوڑا چرط

کھنا کر داسنی ہو گیا۔ آپ نے اسے واپس کرنا چاہا۔ مالک نے انکار کر دیا  
**اپنے خلاف فیصلہ** | آپ نے کہا کہ اس معاملہ میں تصفیہ کے لئے کسی کو ثالث مقرر نہہو۔ اس نے کہا کہ میں شریع کو ثالث ٹھہراتا ہوں انہوں نے ماجرا سنا تو کہا کہ امیر المؤمنین! یا گھوڑا  
خرید بیٹے اور جیسا دہ تھا ویسا اسے واپس کیجئے۔ آپ اس فیصلہ پر بہت خوش ہوئے اور شریع  
سے کہا کہ آپ منصبِ قضاة کے لئے نہایت موزوں ہیں۔یہی ہیں کوفہ کے مشہور ماضی شریعی جنہوں نے ساٹھ برس تک اس فریضہ کو بحال حسن و خوبی  
سرا نچا دیا۔اس سے بھی آگے بڑھے۔ آپ ایک مقدمہ میں مدعی علیہ کی حیثیت سے حضرت زید بن ثابتؓ کی عدالت  
میں پیش ہوئے۔ انہوں نے آپ کو تنظیماً بٹھانا چاہا تو آپ نے ان سے کہا کہ زیدؓ! تم سے انصاف کی توقعکس طرح کی جاسکتی ہے جب تم نے ابتدا ہی میں فریقین میں  
**حضرت عمرؓ عدالت میں** | امتیاز کرنا شروع کر دیا ہے!! یہ کہہ کر مدعی کے قریب بیٹھ

گئے۔ آپ کو دعویٰ سے انکار تھا۔ فریق مخالف (ابی بن کعب) نے آپ سے حلف لینے کو کہا۔

اس پر حضرت زیدؓ نے ان (مدعی) سے کہا کہ امیر المؤمنین سے قسم نہیں لینی چاہیے۔ اس پر حضرت

عمرؓ سخت برا فروخت ہوئے اور کہا کہ زیدؓ! تم منصبِ قضا کے اہل نہیں۔ جو قاضی کسی فریق مقدمہ  
کی پوزیشن کا خیال رکھتا ہو وہ انصاف نہیں کر سکتا۔ (حوالہ - صفحہ ۲۵)

(۱)

## تکریم انسانیت

اوپر بات تکریم انسانیت کی ہو رہی تھی۔ یہ تکریم مسلمانوں تک محدود نہیں تھی۔ قرآن مجید نے ہر

بنی آدم (انسان) کو واجب التکریم قرار دیا ہے۔ اس میں اپنے اور بیگانے مسلم اور غیر مسلم کی کوئی تفریق

نہیں۔ اس باب میں قرآن تعلیم اور تربیت نبویؐ نے ان حضرات میں کیا تبدیلی پیدا کر دی تھی، اس کا

اندازہ اس ایک واقعہ سے لگائیے کہ ایک دفعہ حمص کے حاکم حضرت عیسیٰ بن سہد کی زبان سے ایک مدعی

(حکوم بن عیسیٰ بن عمار) کے فریق کے متعلق یہ الفاظ نکل گئے۔ اخذك الله۔ خدا تجھے رسوا کرے

اس پر انہیں اس قدر زحمت اور تاسف ہوا کہ سیدھے بابِ خلافت میں پہنچے اور یہ کہہ کر حضرت عمرؓ کی

عدالت میں اپنا مقدمہ پیش کر دیا کہ میں نے ایک انسان کی تازیلی کی ہے اس لئے میں اس منصب کا اہل

(۲۲)

نہیں۔  
صرح کے گوڑے حضرت عمرؓ بن عباس نے ایک دفعہ ایک شخص کو منافق کہہ دیا۔ حضرت عمرؓ نے فرمایا کہ اس

سے زیادہ اس کی ذلت اور کیا ہو سکتی ہے۔ ان سے کہا کہ اس شخص سے معافی مانگ کر اسے راضی کر لو ورنہ میں آپ کو سزا دے دوں گا۔ (ص ۳۲۴)

یہ تو احترام انسانیت کی بات ہوئی۔ دوسری طرف، ایک شخص آپ کی تعریف کرنے لگا۔ تو آپ نے فرمایا: کیا تو مجھے اور اپنے آپ دونوں کو ہلاک کرنا چاہتا ہے؟ (ص ۳۲۴)

خدا کا عہد بندہ، اپنے فرائض کی ادائیگی، کس صلہ کی امید یا معاوضہ کی توقع پر نہیں کرتا۔ اس کا پہلا اعلان یہ ہوتا ہے کہ لَا شَرِيكَ لِيْ بِشَيْءٍ حَسْرَةً ۗ وَّلَا يَشْكُرُوْنَ ۗ (۱۰۶)۔ ”ہم تم سے، کسی قسم کے معاوضہ کے تو ایک طرف، شکریہ تک کے بھی منتہی نہیں“ اور ظاہر ہے کہ تعریف سے بڑھ کر صلہ کونسا ہو سکتا ہے۔ یہ ذہنیت (جس کا اڈ پر ڈک کیا گیا ہے) سربراہ مملکت ہی کی نہیں تھی۔ اس نظام میں عام کارکنوں میں بھی یہ تبدیلی پیدا ہو چکی تھی۔ اس کا اندازہ اس ایک واقعہ سے لگائیے۔ ایک جنگ میں، دشمن کا ایک سردار اس لیے جگری اور جرأت سے بسالت سے نظر آتا تھا کہ اسے منسوب کرنا مشکل نظر آتا تھا۔ مجاہدین کے سپہ سالار نے اعلان کیا کہ جو شخص اس سردار کا سر کاٹ کر لے آئے گا، اسے ہزار دینار انعام دیا جائے گا۔ جمع ہوئی تو لوگوں نے دیکھا کہ اس سردار کا سر سپہ سالار کے پیچھے کے باہر پڑا ہے اور کسی کو پتہ نہیں کہ یہ کارنامہ کس نے سر انجام دیا ہے۔ لوگوں سے دریافت کرنے پر بھی کچھ معلوم نہ ہو سکا تو سپہ سالار نے اعلان کیا کہ جس مردِ جری نے یہ کارنامہ سر انجام دیا ہے میں اسے خدا کی قسم دیتا ہوں کہ وہ میرے سامنے آئے۔

یہ سن کر ایک غیر معروف سا سپاہی سامنے کھڑا ہو گیا۔ سپہ سالار نے پوچھا کہ یہ تمہارا کارنامہ ہے؟ اس نے کہا: ہاں! تو سپہ سالار نے کہا کہ یہ تو تمہارا انعام۔

اس نے انعام لینے سے انکار کر دیا اور کہا کہ میں نے یہ خدمت خدا کے لئے سر انجام دی ہے، انعام کی خاطر نہیں۔ سپہ سالار بہت خوش ہوا۔ اس سے پوچھا کہ تمہارا نام کیا ہے؟ وہ یوں کہنے لگا: آپ میرا نام پوچھ کر کیا کریں گے۔ کیا آپ چاہتے ہیں کہ لوگوں میں اس کا شہرہ کر دوں؟ تم اس طرح میرا اجر بھی ضائع کر دو گے اور میرے نفس کو بھی خراب کر دو گے۔ مجھے جانے دیجئے۔ (حوالہ ص ۱۲۸)

## کامیابی کا راز

یہی وہ حسن کردار تھا جس میں مومنین کی اس کامیابی کا راز تھا، جسے (اپنے تو ایک طرف) غیر بھی میر التقول اور عزم النظیر قرار دیتے ہیں۔ اسی حقیقت کا حضرت عمرؓ نے، حضرت سعدؓ بن وقاص کے نام ایک گرامی نامہ میں یوں اظہار فرمایا تھا۔

میں تمہیں اور تمہارے لشکریوں کو حکم دیتا ہوں کہ وہ ہر حال میں اللہ سے ڈرتے رہیں کیونکہ دشمن کے مقابلہ کے لئے سب سے زیادہ مؤثر ہتھیار اور سب سے زیادہ کامیاب تدبیر، خوفِ خدا ہے۔ خوفِ خدا کے معنی ہیں، احکامِ خداوندی کی خلاف ورزی سے بچنا۔ میں تم سب کو حکم دیتا ہوں کہ تم اپنے دشمن کی نسبت، اخلاقی خرابیوں سے زیادہ بچو کیونکہ اہلِ لشکر کی اپنی اخلاقی خرابیاں

ان کے حق میں دشمنوں کے حملوں سے بھی زیادہ خطرناک ہوتی ہیں مسلمانوں کی فتح صرف اس لئے ہوتی ہے کہ دشمن کے اخلاق ان سے زیادہ پست ہوتے ہیں۔ اگر یہ بات نہ ہو تو مسلمان کبھی ان کا مقابلہ نہ کر سکیں۔ اس لئے کہ نہ ہماری فوج، تعداد میں ان کی فوج کے برابر ہے نہ ساز و سامان میں۔ لہذا اگر گنہگاری یعنی بد اخلاقی اور بد کرداری میں ہم اور وہ ایک سطح پر ہوئے تو پھر وہ کونسی چیز ہوگی جس کے بل بوتے پر ہم ان پر غالب آسکیں گے۔ اگر ہم حسن سیرت میں ان سے آگے ہوں گے تو ہم ان پر فتح حاصل کر سکیں گے۔ تمہیں معلوم ہونا چاہیے کہ تمہارے اوپر کیا کاما تبین مقرر ہیں جو تمہاری ہر بات کو جانتے ہیں۔ ان سے شراؤ را اور اس طرح ظاہر و باطن ہر بد اخلاقی اور معصیت سے بچو۔ یہ کبھی خیال نہ کرو کہ ہم میرے ہی سہی، لیکن دشمن ہم سے زیادہ بُرا ہے۔ اس لئے خدا یہ کبھی نہیں کرے گا کہ خواہ ہم برائی ہی کیوں نہ کرتے رہیں، وہ ہم پر مسلط ہو جائے۔ تاریخ میں دیکھو۔ کتنی قومیں ایسی تھیں کہ ان سے زیادہ بُری قومیں ان پر مسلط ہو گئیں۔ بابل کا تخت نصر بنی اسرائیل پر کس طرح مسلط ہو گیا حالانکہ بنی اسرائیل بہر حال خدا کو مانتے تھے اور اہل بابل کا ذرہ مشرک تھے۔ (لہذا، اپنا اور دشمن کا مقابلہ برائیوں کے پیمانے سے نہیں، اچھائیوں کے پیمانے سے کرو۔ اسی میں کامیابی کا راز ہے)۔ (ص ۱۲۸)

(۱۰)

## معاشی نظام

روٹی کا مسئلہ انسان کی زندگی کا مسئلہ ہے۔ یہ روزِ ازل سے آج تک اس کے ساتھ لگا چلا آرہا ہے، اور لگا چلا جائے گا۔ قرآن نے کہا ہے کہ ایک نظامِ معاشرہ وہ ہے جس میں روٹی کا مسئلہ ہی مقصدِ حیات بن کر رہ جاتا ہے، اور ہر شخص کھانے پینے کی پریشانیوں میں سرکھپاتا ہو دنیا سے چل بستا ہے۔ قرآن کے نزدیک یہ حیوانی سطحِ زندگی ہے۔ اسے وہ کفریتِ تعبیر کرتا ہے۔

وَالَّذِينَ كَفَرُوا يَتَّبِعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ  
مَثْوًى لَّهُمْ (۲۴)

کفر یہ ہے کہ انسان حیوانات کی طرح، محض کھانے پینے کو مقصدِ حیات قرار دے لے۔ انہی الجھنوں میں الجھا رہتے۔ اس زندگی کا مالِ جہنم ہے۔

دوسرا نظام یہ ہے کہ افرادِ معاشرہ، کھانے پینے (سامانِ زیست) کی فکر سے آزاد اور نادم ہوں اور اپنی صلاحیتوں کو ارتقاء اور فروغِ انسانیت کے لئے وقف کر دیں۔ یہ اسلامی نظام ہے اور اس کا مالِ جنت کی زندگی۔ اس دنیا میں بھی اور آخرت میں بھی۔

اسلامی نظام، تمام افرادِ معاشرہ کو سامانِ زیست بہم پہنچانے کی ذمہ داری اپنے سر پر لے لیتا ہے اور ان سے کہہ دیتا ہے کہ فَخْرٌ كَذَرْتُمْ كَمَا وَيَأْتِيهِمْ (۶۶) ہم تمہاری ضروریاتِ زندگی کے

بھی ذمہ دار ہیں اور تمہاری اولاد کی ضروریات زندگی کے بھی۔ جیسا کہ شروع میں کہا جا چکا ہے، اس نظام کی ابتدا عہد نبویؐ میں ہوئی تھی لیکن یہ تکمیل تک عہد فاروقی میں پہنچا تھا۔ اس کی شہادت آپ کا یہ اعلان بہم پہنچاتا ہے کہ

لومات کلب علی مشاطی الفرات جوعاً۔ لکان عہد مسثورلاً عنہ یوم القطیعة (۳۶۹)  
اگر فرات کے کنارے کوئل کتا بھی بھوک سے مر گیا، تو قیامت کے دن عثر سے اس کی بھی باز پرس ہوگی۔

آپ نے اس ذمہ داری میں، افراد معاشرہ کے ساتھ معاشرتی جانوروں کو بھی شامل کر لیا ہے۔ اس کا انتظام کس طرح کیا گیا تھا، یہ گوشہ بہار سے پیش نظر موضوع سے خارج ہے (اس کے متعلق طلوع اسلام میں بکثرت لکھا جا چکا ہے، اور پروفیزر صاحب کی کتاب۔ نظام ربوبیت — میں اس پر تفصیل بحث کی گئی ہے)۔ ہر دست ہم یہی بنائیں گے کہ حضرت عمرؓ کو اپنی اس ذمہ داری کا کس قدر شدید احساس تھا۔ آپ کے زمانے میں مملکت بڑی وسیع ہو گئی تھی اور اس کے ساتھ ہی (ظاہر ہے کہ) خبر رسانی کا نظام بھی پھیل گیا تھا لیکن لوگوں کی ضروریات پورا کرنے کی ذمہ داری کا احساس اس قدر شدید تھا کہ آپ ذرائع خبر رسانی پر ہی انحصار نہیں کرتے تھے بلکہ (جہاں تک ممکن تھا) خود براہ راست (بھی لوگوں کے حالات معلوم کرتے رہتے تھے۔ اس کے لئے آپ (دن بھر امور مملکت کی سرانجام دہی سے عہدہ برآ ہونے کے بعد) راتوں کی تنہائیوں میں گشت بھی کیا کرتے تھے۔ اس گشت کے بہت سے واقعات تاریخ میں مذکور ہیں۔ ہم ان میں سے دو چار کا ذکر کرتے ہیں۔

(۱) ایک دفعہ ایک قافلہ آیا اور شہر سے باہر اُترا۔ اس کی خبر گیری کے لئے خود تشریف لے گئے۔ گشت لگاتے پھر رہے تھے کہ ایک طرف سے ایک شیر خوار بچے کے رونے کی آواز آئی۔ اُدھر گئے اور اس کی ماں کو ناکید کی کہ وہ بچے کو بہلائے۔ تھڑی دیر بعد پھر اُدھر سے گزرے تو بچے کو رو تے پایا۔ سخت غصہ کے عالم میں اس کی ماں سے کہا کہ تم بڑی بے رحم ہو۔ اس نے کہا کہ راہروا! تمہیں حقیقت کا علم نہیں اور مجھے خواہ مخواہ تنگ کرتے ہو۔ ہاں، یہ ہے کہ عمرؓ نے حکم دے رکھا ہے کہ بچوں کا وظیفہ اس وقت سے شروع کیا جائے جب وہ دودھ چھوڑ دیں۔ میں اس کا دودھ چھڑاتی ہوں اور یہ دوتا ہے۔ یہ سن کر حضرت عمرؓ کو سخت رقت ہوئی اور کہا کہ ہائے عمرؓ! معلوم تو نے کتنے بچوں کا خون کیا ہوگا۔ اُسی دن منادی کرادی کہ بچوں کی پیدائش کے ساتھ ہی ان کا وظیفہ مقرر کر دیا جائے۔

(ص ۳۱)

(۲) ایک دفعہ آپ گشت کو نکلے۔ شہر سے باہر ایک مقام پر دیکھا کہ ایک عورت کچھ پکا رہی ہے اور دو بین بچے رو رہے ہیں۔ حقیقت حال معلوم کرنے پر اس نے کہا کہ تین وقت سے بچوں کو کچھ کھانے کو نہیں ملا۔ میں نے خالی ہنڈیا چڑھا رکھی ہے کہ بچوں کا دل بہلا رہے۔ آپ نے اس سے کہا کہ تم نے امیر المؤمنین کو اس کی اطلاع دی ہے۔ اس کے جواب میں اس نے جو کچھ کہا اس سے اندازہ لگ سکتا ہے کہ اس دور میں

عام عورتوں تک۔ حکومت کی ذمہ داریوں کو کس حد تک جانتی تھیں۔ اس نے کہا تھا کہ جو شخص حاکم ہو کر رعایا کے حالات سے بے خبر ہے اس تک شکایت پہنچانے سے کیا حاصل! سوچئے کہ اس سے عرفیادہ وقت کے دل پر کیا گزری ہوگی! آپ اٹھئے۔ بیت المال سے آٹا لکھی۔ کھجوریں لیں اور اسلم سے کہا کہ انہیں میری بیٹھ پر لاد دو۔ اسلم نے کہا کہ مجھے دیجئے۔ میں لئے جانا ہوں۔ فرمایا کہ اسلم! اس معاملہ کا تعلق قیامت سے ہے اور قیامت میں تم میرا پوجہ نہیں اٹھاؤ گے۔ اس لئے یہ بوجھ مجھے خود ہی اٹھانے دو۔ یہ چیزیں لاکر اس عورت کو دیں۔ اس نے ہانڈی پڑھائی تو آپ چوہا پھونکتے رہے۔ کھانا نیا بنا ہوا۔ بچوں نے سپر ہو کر کھایا اور اچھلنے کودنے لگے۔ حضرت، عمر رضی اللہ عنہم دیکھ کر بہت خوش ہو رہے تھے۔ چلنے لگے تو اس عورت نے کہا کہ خدایا تمہیں جزانے خیر دے۔ امیر المؤمنین ہونے کے قابل تم محض نہ کہ عمر رضی اللہ عنہم۔ فی الحقیقت امیر المؤمنین ہونے کے قابل یہی تھے۔ (ص ۳)

حیرت ہے کہ ایک شخص دن بھر، بائیس لاکھ مربع میل پر پھیلی ہوئی مملکت کے جملہ امور سرانجام دیتا اور پھر راتوں کو اس طرح گشت بھی کرتا ہے، تو وہ سوتا کس وقت تھا؟ سونے کی بات، آئی تو یہ بھی سن لیجئے۔ ایک دفعہ مصر کے قاصر، حضرت معاویہ بن حدیج بنے کے لئے آئے تو وہ دس دن ڈھلے ملاقات کے لئے پہنچے۔ آپ کو معلوم ہوا تو کہا کہ تم نے خیال کیا ہوگا کہ دوپہر کے وقت امیر المؤمنین قیلولہ فرما رہے ہوں گے اس لئے تم دیر سے آئے۔ فرمایا۔ معاویہ! جس کے ذمے مملکت کے فرائض ہوں، دن تو ایک طرف، اسے رات کے وقت بھی نیند نہیں آسکتی۔ (ص ۲۹)

اس ضمنی تذکرہ کے بعد، پھر گشت کے واقعات کی طرف آئیے۔

(۳) اور یہیں سے ہمارے سامنے وہ واقعہ آجاتا ہے کہ جب بھی عمر رضی اللہ عنہم سے یاد کرتے، آنکھوں میں آنسو آ جاتے تھے۔ آپ شام کے سفر سے واپس آ رہے تھے تو راستے میں ایک خیمہ دیکھا۔ ویرانے میں ایک خیمہ! فریب گئے تو دیکھا کہ اس میں ایک بڑھیا بیٹھی ہے۔ پوچھا کہ تمہیں عمر رضی اللہ عنہم کا بھی کچھ حال معلوم ہے۔ اس نے کہا کہ سنا ہے کہ وہ شام سے چل پڑا ہے۔ اس سے زیادہ نہ مجھے اس کی بابت کچھ علم ہے، نہ معلوم کہنے کی ضرورت۔ آپ نے پوچھا کہ ایسا کیوں؟ اس نے کہا کہ جس نے آج تک، یہ معلوم نہیں کیا کہ مجھ پر کیا گزرا ہے، میں اس کے حالات معلوم کر کے کیا کروں گی؟۔ آپ نے کہا کہ تم نے عمر رضی اللہ عنہم کی اپنی حالت کی اطلاع پہنچائی تھی! اس نے کہا کہ یہ میرا کام نہیں تھا، عمر رضی اللہ عنہم کا کام تھا۔ آپ نے کہا کہ عمر رضی اللہ عنہم کو اتنی دور کا حال کیسے معلوم ہو سکتا ہے! اس کے جواب میں اس بڑھیا نے جو کچھ کہا وہ غور سے سننے کے قابل ہے اس نے کہا کہ اگر عمر رضی اللہ عنہم اپنی رعایا کے ہر فرد کے حالات کا علم نہیں رکھتا تو اسے حکومت کرنے کا کیا حق حاصل ہے۔ حضرت عمر رضی اللہ عنہم جب، بھی اس واقعہ کو یاد کرتے تو آنکھوں میں آنسو آجاتے اور کہتے کہ خلافت کا مفہوم کیا ہے! مجھے شام کی بڑھیا نے بتایا۔

خداوند! خدائی دور سر ہے۔

اسی کا احساس تھا کہ آپ نے ایک دفعہ فرمایا کہ

اگر میں زندہ رہا تو رغایا کا حال معلوم کرنے کے لئے سال بھر تک مسلسل سفر میں رہوں گا۔ کیونکہ  
دو دراز علاقوں کے لوگ مجھ تک پہنچ نہیں سکتے۔ اور میں نہیں کہہ سکتا کہ میرے عمال، ان میں سے  
ہر ایک کی ضروریات مجھے آگاہ کرتے ہوں۔ میں شام، جزیرہ، مصر، بحرین، ہمدان، جاؤل گا اور  
ہر مقام پر دو دو ماہ قیام کر کے لوگوں کے حالات براہ راست معلوم کروں گا۔

لیکن عمر نے ایفانہ کی اور اس دورہ کا موقع ہی نہ ملا۔ (ص ۳۳)

آپ یہ دورہ تو نہ کر سکے لیکن یہ مستقل حکم تو نافذ تھا کہ

قلمرو خلافت میں بلا تخصیص مذہب و ملت، ہر تنگ دست کی امداد کی جائے۔ ہر مفروض کا  
قرض ادا کیا جائے۔ ہر کمزور، ضعیف اور مظلوم کی اعانت کی جائے۔ ہر ظالم کو ظلم سے روکا  
جائے۔ ہر بے گناہ کو کپڑا پہنایا جائے۔ (ص ۲۶۵)

اور اس کی نگرانی خود کرتے تھے۔ ایک دفعہ ایک قاصد (قیس اشجعی) آپ کے پاس آیا۔ اس کا بیان ہے کہ  
میں آیا تو آپ کھڑی کی ٹیک لگائے اس طرح کھڑے تھے جس طرح چرواہا اپنے ریوڑ کے پاس کھڑا  
ہوتا ہے۔ آپ لوگوں کو کھانا کھلوا رہے تھے۔ آپ چکر لگاتے جاتے اور فرماتے جاتے،  
اے پرنا! اسے گوشت دے۔ اسے روٹل دے۔ اسے شور بادے۔ (ص ۳۶۵)

اور یہ کچھ خیرات کی طرح نہیں بل جاتا تھا۔ خیرات کے متعلق تو حضور نے فرمایا ہے کہ: الصدقة قیة  
القلب۔ ”صدقہ اور خیرات انسان کے دل کی موت ہے“ صدقہ اور خیرات کے ذریعے حاجتمندوں  
کی ضروریات اس زمانے میں پوری کی جاتی تھیں۔ جب بہتوزیہ نظام قائم نہیں ہوا تھا۔ اس وقت  
اس کے سوا چارہ نہ تھا۔ اس نظام کے قیام کے بعد تو ارباب اقتدار اسے اپنی ذمہ داری سمجھتے تھے اور  
ضرورت مناسبت سے اپنا حق۔ اس حق کی ادائیگی میں بھی احترام انسانیت کو ملحوظ رکھا جاتا تھا۔

حضرت اسلم کی روایت ہے کہ ایک دن میں حضرت عمر رضی اللہ عنہ کے ساتھ بازار گیا تو وہاں ایک لڑکانہ  
عورت آپ سے ملی اور کہنے لگی کہ امیر المؤمنین! میرا شوہر مر گیا اور چھوٹے چھوٹے بچے چھوڑ گیا ہے۔  
ان کے لئے کھانے پینے کا کوئی سامان نہیں۔ میں خفاف بن ایماؤ الغفاری کی بیٹی ہوں جو حدیبیہ میں  
رسول اللہ کے ساتھ تھے۔ آپ اس کی باتیں خاموشی سے  
سننے رہے۔ گھر آئے اور ایک تنومند و توانا اونٹ پر سامان

## احترام انسانیت

رہا اور دیگر اشیائے ضروریہ لاد کر اس کے پاس لے گئے اور کہا کہ بیٹی! اسے ہنکالے جا۔ اب  
مجھے خود آنے کی ضرورت نہیں پڑے گی تمام ضروری سامان تم تک خود بخود پہنچ جایا کرے گا۔ ایک  
شخص نے دیکھا تو کہا۔ امیر المؤمنین! آپ نے اس لڑکی کو بہت زیادہ دے دیا۔ فرمایا کہ تجھ کیا خبر کہ  
وہ کس باپ کی بیٹی اور کس بھائی کی بہن ہے؟ یہ میں جانتا ہوں۔ (ص ۳۶۶)

ایک دفعہ آپ کسی دعوت میں گئے تو دیکھا کہ اہل خانہ کے ملازم دسترخوان پر موجود نہیں۔ دریا

کرنے پر صاحبِ خانہ نے کہا کہ ہم پہلے کھاتے ہیں۔ وہ بعد میں کھا لیتے ہیں۔ آپ نے اس پر برفروختہ ہو کر فرمایا۔

خدا یا! اس قوم کا کیا مندر ہو گا جو اپنے آپ کو اپنے ملازموں پر ترجیح دیتی ہے۔ پھر آپ نے ان ملازموں کو بلایا۔ پہلے انہیں کھلایا اور بعد میں خود کھایا۔ (ص ۲۶۶)

## ایک نہایت اہم فیصلہ

معلوم ہوتا ہے کہ کچھ وقت تک، انتظام یہی تھا کہ ملازموں کے کھانے پینے کی ذمہ داری ان کے مالکوں پر تھی۔ لیکن اس میں ایک سقم نظر آیا۔ یہ سقم حاکم ابن ابی بلتدہ کے غلاموں (ملازموں) کے فائدے میں سامنے آیا جو جرم و سزا کے فلسفہ کے سلسلہ میں بڑی اہمیت رکھتا ہے۔ ہوا یوں کہ ان کے ملازموں نے ایک شخص کا اونٹ چرا کر ذبح کر کے کھا لیا۔ ان کے خلاف چوری کا جرم ثابت ہو گیا۔ آپ نے حد (سزا) نافذ کرنے سے پہلے ان سے پوچھا کہ تم نے ایسا کیوں کیا ہے انہوں نے کہا کہ حاہلب ہم سے سخت کام لیتا ہے لیکن کھانے کو اس قدر کم دیتا ہے کہ اس سے ہمارا پیٹ نہیں بھرتا۔ ہم نے انتہائی مجبوری کے عالم میں ایسا کیا ہے۔

## بھوکوں کی چوری

یہ سن کر آپ نے غلاموں کو تو معاف کر دیا اور حاہلب کو بلا کر کہا کہ چاہیے تو یہ کہ پوری کے جرم کی سزا میں تمہارا ہاتھ کٹو ا دیا جائے کہ اس جرم کے ترکب تمہارے غلام نہیں، تم ہو جس نے انہیں اس حالت تک پہنچا دیا کہ وہ چوری کرنے پر مجبور ہو گئے۔ لیکن میں تم سے نرمی برتنا ہوں۔ اس دفعہ تو اتنی سزا ہی کافی سمجھتا ہوں کہ تم اونٹ کی قیمت اس کے مالک کو ادا کر دو۔ اگر آئندہ تمہارے غلاموں کی یہی حالت ہو گئی تو پھر تمہارے لئے کسی سخت سزا کا سوچا جائے گا۔ (ص ۲۴۵)

اس فیصلہ سے جرم و سزا کے معاملہ میں بڑے مدور رس نتائج مستنبط ہوتے ہیں۔ یعنی یہ سزائیں اس وقت دی جاسکتی ہیں جب ہر فرد معاشرہ کی ضروریات زندگی پوری ہو رہی ہوں۔ اس کے لئے آپ نے تمام افراد معاشرہ کے وظائف مقرر کر دیئے۔ خوراک ہر ایک کو بیت المال کے مودی خانہ سے ملنی تھی۔ یہ ملنے کرنے کے لئے کہ فی کس کس قدر خوراک دی جائے، آپ نے (اپنے مہموں کے مطابق) عمل طریق اختیار فرمایا۔ آپ نے ایک جریب آٹا پکا کر لوگوں کو اپنے سامنے کھلایا۔ اس سے تیس آدمی سیر ہو گئے۔ پھر

اسی طرح شام کو پکا کر کھلایا۔ اور جب اطمینان کر لیا کہ اتنا آٹا کافی ہوتا ہے تو اس کے مطابق ہر ایک کا راشن مقرر کر دیا۔ اسی کے مطابق آپ

## خوراک کا معیار

نے اپنے عمالی کو بھی ہدایات بھیجیں۔ اور اس کے ساتھ ہی تاکید کر دی کہ "لوگوں کی خوراک ان کے گھروں پر پہنچاؤ۔ اور اتنا دو جس سے ان کا اور ان کے بچوں کا خوب گزارہ ہو جائے۔ یاد رکھو! مٹھی مٹھی سے لوگوں کے اطلاق درست نہیں ہو سکتے۔ اخلاق کا معاش سے کس قدر گہرا تعلق ہے! اس کا اندازہ

حضرت عمرؓ کی ہدایات کے آخری الفاظ سے لگ سکتا ہے۔ (صفحہ ۳۹۸)

اور جب یہ تمام انتظامات اطمینان بخش طریق سے مکمل ہو گئے تو آپ نے مال جمع کرنے سے روک دیا اور مسلمانوں پر ارضی بطور جہائیدار رکھنا اور اپنے طور پر ہر کاشتکاری کرنا یا کرنا حرام قرار دے دیا۔ کیونکہ ان کے ادران کے اہل و عیال کے مسائل کا بندوبست بیت المال سے کر دیا گیا تھا۔

(جوہری طنطاری۔ بحوالہ نظام العالم والاعم۔ جلد دوم۔ شاہکار رسالت صفحہ ۳۹۹)

اس طرح خدا کے ان احکام کی تعمیل ہو گئی کہ مال و دولت جمع کرنا اور زمین پر ذاتی ملکیت رکھنا جائز نہیں۔

(۰)

## حسبنا کتاب اللہ

سوال یہ ہے کہ اس قدر عظیم انقلاب جس کی نظیر آسمان کی آنکھ نے نہیں دیکھی تھی اور افرادِ مشرکہ کی سیرت و کردار میں ایسی عجیب العنقول تبدیلی رونما کیسے ہو گئی؟ اس کا جواب حضرت عمرؓ کے ان دو الفاظ میں آجاتا ہے جو انہوں نے نبی اکرمؐ کی حیاتِ ارضی کے آخری لمحات میں اس وقت ارشاد فرمائے تھے جب عام احساس یہ تھا کہ آپؐ کی وفات کے بعد کیا ہو گا۔ ہمیں کہاں سے راہ نمائی ملے گی۔ آپ نے فرمایا تھا کہ گھبرانے کی کوئی بات نہیں۔

### حسبنا کتاب اللہ!

خدا کی کتاب ہمارے لئے کافی ہے۔ (صفحہ ۶۵)

یہ اللہ تعالیٰ کے اس ارشاد کی صدائے بازگشت تھی جس میں فرمایا گیا تھا کہ

أَدْرَكَ يَكْفِيهِمْ أَنَا أَنزَلْنَا عَذَابَكَ الْكِتَابَ يُشَلِّي عَلَيْهِمْ ط..... (۲۹) مِنْ

کیا ان لوگوں کے لئے یہ کافی نہیں کہ ہم نے تیری طرف یہ کتاب نازل کی ہے جسے ان کے ساتھ پیش کیا جاتا ہے۔

اور حضورؐ کے اس ارشادِ گرامی کی تعبیر جسے آپؐ نے حجۃ الوداع کے خطبہ میں ایک لاکھ بیس

ہزار کے مجمع میں ہر ایک الفاظِ ارضی فرمایا تھا کہ

قد تركت فيكم ما تنصلو ابعده ان اعتصم به كتاب الله۔

(بخاری۔ باب حجۃ الوداع)

میں تم میں ایک ایسی چیز چھوڑ چلا ہوں کہ اگر تم میرے بعد اس کے ساتھ متمسک رہے تو

کبھی گمراہ نہیں ہو گے۔ (صفحہ ۶۵)

حضرت عمرؓ اس کتاب کے ساتھ خود بھی متمسک رہے اور قوم کو بھی اسی کے مطابق چلایا۔ آپؐ ہمیشہ

دعا کیا کرتے تھے کہ

یا اللہ! مجھے تفکر و تدبیر قرآنی عطا فرما، تاکہ میں جو کچھ قرآن سے پڑھوں اسے اچھی طرح سمجھ سکوں۔ اور اس کے نوادرات پر غور کر سکوں۔ (۶۶)

اور اپنے رفقاء سے کہا کرتے تھے کہ قرآن پڑھا کرو، اسی سے تمہاری قدر و منزلت ہوگی۔ اور اسی پر عمل کرو تاکہ تم، حامل قرآن بن جاؤ۔ (۶۷)

وہ امورِ مملکت میں اپنے مشیروں سے مشورہ لیتے تو ان سے واضح الفاظ میں کہہ دیتے کہ میں یہ نہیں چاہتا کہ تم میری بات مانو۔ آپ لوگوں کے پاس کتاب اللہ ہے جو حق کو صاف صاف بیان کرتی ہے۔ تم مجھے اس کے مطابق مشورہ دو۔ (۶۸) وہ قرآن میں تفسیر (غور و فکر) پر بہت زور دیتے تھے چنانچہ آپ نے ایک مرتبہ اپنے گورنروں سے خطاب کرتے ہوئے کہا تھا کہ ”میں دیکھ رہا ہوں کہ وہ زمانہ قریب آ رہا ہے جب قرآن کے قاری تو بہت ہوں گے لیکن اس پر غور و فکر کرنے والے بہت کم ہوں گے۔“ (۶۹) وہ عمال کے انتخاب میں اس خصوصیت پر بڑا زور دیتے تھے کہ ان کی قرآن پر گہری نگاہ ہو۔ (۷۰) معاملات کے فیصلہ کرنے میں وہ سند قرآنِ کریم کو قرار دیتے تھے نہ کہ اپنی رائے کو۔

آپ نے ایک دفعہ کسی معاملہ میں رائے دی تو کسی نے کہا کہ یہ ”اللہ اور عمر رضی کی رائے ہے“ آپ نے اسے فوراً اٹا اٹا اور فرمایا کہ ”تو نے یہ بہت بڑی بات کہی ہے۔ یہ صرف عمر رضی کی رائے ہے۔ اگر درست ہے تو اللہ کی طرف سے ہے، اور غلط ہے تو عمر رضی کی طرف سے۔“ اس کے بعد تھوڑی دیر کے

## وحی اور اپنی رائے میں فرق

لئے خاموش رہے۔ اور پھر فرمایا کہ ”یاد رکھو! رائے غلط بھی ہو سکتی ہے۔ اسے امت کے لئے سنت نہ بناؤ۔“ اس باب میں وہ اس قدر محتاط تھے کہ اپنی زندگی کے آخری سالوں میں، جب جسم سے اس قدر خون بہ رہا تھا اور آپ درد کی شدت سے نڈھال تھے، آپ نے اپنے بیٹے (حضرت عبداللہ بن عمر رضی) سے کہا کہ ”وہ بڑی لاؤ۔ جس پر میں نے دادا کے حصہ کے متعلق کچھ لکھا تھا۔ اس سے مقصد یہ تھا کہ اس تحریر کو مٹا دیا جائے۔ بیٹے نے کہا کہ آپ اس وقت سخت تکلیف میں ہیں۔ یہ کام آپ کی طرف سے ہم بھی کر سکتے ہیں۔ لیکن آپ نے سختی سے کہا کہ تم اس کی اہمیت اور میری ذمہ داری کو نہیں سمجھتے۔ جاؤ۔ وہ بڑی لاؤ۔ چنانچہ آپ اطمینان سے نہ بیٹھے جب تک وہ بڑی نہ آگئی۔ اور آپ نے اپنی تحریر کو اپنے ہاتھوں سے نہ مٹا ڈالا۔ احتیاط یہ تھی کہ عمر رضی کی رائے بعد میں آنے والوں کے لئے سند نہ بن جائے۔ (۷۱)

## وصیت

قرآنِ کریم کی اہمیت و عظمت آپ کے رگ و پے میں اس شدت سے سراپت کئے ہوئے تھی کہ

جب آپ کو وہ زخم لگا ہے جس سے آپ کی شہادت واقعہ ہو گئی تھی کیفیت یہ تھی کہ آپ کی انٹریاں کٹ کر باہر آچکی تھیں۔ جسم سے خون کے فوارے چھوٹ رہے تھے۔ درد کی شدت انتہا تک پہنچ چکی تھی۔ نقاہت بڑھتی جا رہی تھی۔ اس حالت میں صحابہؓ آپ کے گرد جمع ہوئے اور آپ سے کہا کہ آپ اپنی وصیت فرمادیکھئے۔ تو آپ نے ان سے کہا کہ میں تمہیں وصیت کرتا ہوں کہ کتاب اللہ کو تمہارے رہنا کیونکہ جب تم اسے تمہارے رہو گے گمراہ نہیں ہو گے۔

اسی حالت میں ایک شخص آپ کی عبادت کے لئے آیا۔ اس نے دیکھا کہ آپ آخرت کے خیال سے مضطرب و بے قرار ہیں۔ اور ہا بار اس کا احساس کرتے ہیں کہ جو مدارے یاں خدا نے مجھے سونپی تھیں، معلوم نہیں ہیں ان سے عیبہ برا ہو سکا ہوں یا نہیں۔ اس نے کہا کہ آپ اس میں منرود نہ ہوں جہنم کی آگ آپ کے جسم کو مس تک نہ کر سکے گی۔ آپ نے اس کی طرف دیکھا۔ آپ کی آنکھوں میں آنسو چھڑک رہے تھے۔ اور کہا کہ نہ بھائی تمہارا علم اس معاملہ میں بہت قلیل ہے۔ میرے بس میں ہوتا تو میں زمین کے سارے خزانے اس ٹواخذہ کے خوف پر بچھا کر دیتا۔ آپ نے یہ آخری الفاظ کہے تو حضرت ابن عباسؓ نے جو پاس بیٹھے تھے کہا کہ یہ شخص ٹھیک کہتا ہے۔ اس لئے کہ آپ ہمیشہ کتاب اللہ کے مطابق فیصلے کرتے تھے اور سب کے حصے برابر برابر تقسیم کرتے تھے۔ یہ سن کر آپ کی نگاہوں میں چمک پیدا ہو گئی۔ سنبھل کر بیٹھ گئے اور کہا کہ ابن عباسؓ! کیا تم میرے لئے خدا کے ہاں اس کی شہادت دو گے؟ وہ خاموش ہو گئے تو آپ نے ان کے شانے پر ہاتھ مارا اور دوبارہ کہا کہ کہو! ابن عباسؓ! تم اس کی شہادت دو گے کہ میں کتاب اللہ کے مطابق فیصلے کیا کرتا تھا اور سب کے حصے برابر تقسیم کیا کرتا تھا۔ حضرت ابن عباسؓ نے کہا کہ ہاں! میں اس کی گواہی دوں گا۔ اس پر آپ کو اطمینان ہوا۔ (ص ۴۳-۴۲)

لیکن ان شہادت کے باوجود آپ پر اپنی ذمہ داریوں کے محاسن کا احساس شدید تر ہوتا جا رہا تھا۔ روایت ہے کہ انہوں نے ایک تنکا اٹھایا اور کہا کہ اسے کاش! میں عمر رضی ہونے کے بجائے یہ تنکا ہوتا تو ذمہ داریوں کے بوجھ سے چھوٹ جاتا۔ پھر فرمایا کہ تم لوگ میری تعریف کرتے ہو اور جنت کی بشارت دیتے ہو اور مجھے یہ خوف ستا رہا ہے کہ

اگر عمر رضی نے کسی کمزور پر ظلم کیا ہو گا اور اس کی فریاد آسمان پر پہنچی ہو گی تو اس کی

ساری کی ساری نیکیاں صاحبِ عرش کے حضور بے وزن ہو جائیں گی۔ (ص ۴۳)

کسی کمزور پر ظلم کرنے سے ساری عمر کی نیکیاں رائیگاں چل جائیں گی! یہ عقائد ایمان جس نے اپنی خطا کو فادہ و قی اعظم بنا دیا تھا۔

قانون سازی سابقہ صفحات میں ہم نے "فادہ و قیبت" کو باکیزگی، سیرت اور بلند ہی کر فار

تک محدود رکھا ہے، کہ اس کے بغیر نہ معاشرہ میں کوئی اصلاح ہو سکتی ہے، نہ ہی اسلامی نظام یا اسلامی مملکت کا قیام عمل میں آسکتا ہے۔ اس کے بغیر اصلاح احوال کی کوشش خدا کو چیلنج دینے کے مترادف ہے۔ اس لئے کہا ہے کہ

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ..... (۱۳)

تم تو ایک طرف رہے خود خدا بھی کسی قوم کے حالات میں تبدیلی پیدا نہیں کرتا جب تک وہ قوم خود اپنے اندر (نفسیاتی) تبدیلی پیدا نہ کر لے۔

لہذا، تغیرِ نفس (سیرت و کردار) کی تبدیلی کے بغیر اصلاح معاشرہ کی کوشش کے یہ معنی ہیں کہ ہم (معاذ اللہ) خدا سے یہ کہتے ہیں کہ آپ کا دعویٰ ہے کہ تغیرِ نفس سے بغیر تغیرِ احوال ناممکن ہے۔ ہم ایسا کر کے دکھادیں گے! اس کا جو نتیجہ ہو گا ظاہر ہے۔ یہ وجہ ہے جو "فاروقیت" (اور اس اعتبار سے رسالت اور صدیقیت میں بھی) قدمِ اول، قوم کی ذہنیت میں تبدیلی تھی۔ قرآن کریم نے جو اعمالِ صالحہ کو ایمان کے ساتھ مشروط رکھا ہے تو اس کا بھی یہی مطلب ہے۔ ایمان تبدیلیِ ذہنیت کا نام ہے۔ اس کے بغیر اعمالِ صالحہ کا امکان ہی نہیں ہو سکتا۔

لیکن پاکستان میں اقلیت، قانون سازی کو دی گئی ہے اور اس میں بھی کیفیت یہ ہے کہ — ڈور کو سلجھا رہے ہیں، اور سیرا ملتا نہیں۔ قانون سازی کی مہم، بھنور میں پھنسی ہوئی لکڑی کی طرح ہے، جو ایک ہی جگہ چکر کاٹ رہی ہے اور ایک قدم بھی جانبِ ساحل نہیں بڑھتی۔ اس کی وجہ بھی یہ ہے کہ ہم نے "فاروقیت" کو نظر انداز کر رکھا ہے۔

قرآن کریم نے کچھ اصول و اقدار دیئے ہیں جو ابدی اور غیر متبدل ہیں، اصول و اقدار، ہماری آزادی اور پابندی کے حدود متعین کرتے ہیں۔ ان حدود کے اندر رہتے ہوئے، ہر زمانے کی امت باہمی مشاورت سے، اپنے زمانے کے تقاضوں کے مطابق، جزئی قوانین خود وضع کرتی ہے، جنہیں احکامِ شریعت کہا جاتا ہے۔ فتوائی حدود اپنی جگہ محکم اور خیر متبدل رہیں گی لیکن ان کے اندر وضع کردہ جزئی قوانین ضرورت کے مطابق بدلتے رہیں گے۔ اسی حقیقت کے پیش نظر حضرت عمرؓ نے فرمایا تھا کہ

بے شک خدائے بزرگ دربر تر حالات اور زمانے کے تقاضوں سے لوگوں کے لئے نئے نئے مسائل پیدا کرتا رہتا ہے۔ (ص ۲۷۱)

جب آپ نے خلافت کی ذمہ داریاں سنبھالی ہیں تو حضور کے زمانہ کو گزرے ہوئے (بس یہی) تین چار سال کا عرصہ ہوا تھا۔ لیکن چونکہ اب مملکت کا دائرہ وسیع ہو گیا تھا اس لئے حالات میں کافی تبدیلیاں آگئی تھیں۔ چنانچہ آپ کا طریق کار یہ تھا کہ جب کوئی معاملہ سامنے آتا تو آپ سابقہ ادوار (عہد رسالت) اور عہدِ صدیقی (کو دیکھتے۔ اگر کوئی ایسا فیصلہ مل جاتا جو جدید تقاضوں کو بھی پورا کر دیتا تو آپ اسے نافذ کر دیتے۔ اگر اس میں کسی ترمیم و ترمیم یا حکم و اضافہ کی ضرورت ہوتی

تو ترمیم شدہ فیصلہ صادر فرمادیتے۔ اور عند الضرورت جدید فیصلہ نافذ کر دیتے۔ لیکن یہ سب کچھ امت کے مشورہ سے ہوتا۔ اس مجلس مشاورت میں مقرر اور پختہ کار صحابہ شامل تھے، لیکن آپ لوگوں کی بھی حوصلہ افزائی فرماتے اور اکثر معاملات میں ان سے بھی مشورہ لیا کرتے۔ حتیٰ کہ عورتوں سے بھی (۲۴) آپ مشاورت کو کس قدر اہمیت دیتے تھے اور اس میں کس حد تک آزادی رائے ملحوظ رکھی جاتی تھی، اس سلسلہ میں بہت سی مثالیں پیش کی جاسکتی ہیں لیکن ہم صرف ایک مثال پر اکتفا کریں گے جس کی تاریخ نے بڑی تفصیلات اپنے دامن میں سمیٹ رکھی ہیں۔ قرآن کے معاشی نظام کی ترقی سے زمین مملکت کی تحویل میں رہتی ہے۔ ذاتی ملکیت میں نہیں۔ لیکن یہ نظام اپنی انتہائی شکل تک بتدریج پہنچتا ہے۔ رسول اللہ نے اس نظام کے ابتدائی دور میں، مختلف قطعات اراضی کو انفرادی تحویل میں تو رہنے دیا تھا لیکن مزارعت (ٹہائی یا کرایہ پر کاشت کرانے) کو راجا قرار دے کر اسے ممنوع ٹھہرا دیا تھا۔ یہ مسئلہ مملکتی سطح پر عہد فاروقی میں زیر بحث آیا جب عراق کی وسیع و عریض زمینیں اسلامی مملکت کے قبضہ میں آئیں۔ اس پر جس گرم جوشی سے (مخالفت اور موافق) بحثیں ہوئیں وہ تاریخ میں مذکور ہیں۔ اس باب میں سربراہ مملکت نے اعلان کر دیا تھا کہ

میں نہیں چاہتا کہ آپ حضرات میری مرضی کا اتباع کریں اور آپ جسے حق سمجھتے ہیں اسے میری خاطر چھوڑ دیں۔ میں آپ کی توجہ ایک بات کی طرف مبذول کرانا چاہتا ہوں۔ اور وہ یہ کہ خدا کی کتاب جس طرح میرے پاس ہے اسی طرح آپ کے پاس بھی ہے یہی ناطق الحق ہے۔ آپ اسے سامنے رکھ کر جواب دیں کہ اس باب میں اس کا فیصلہ کیا ہے۔ اس پر عمل کرنا ہم سب کا فرض ہے۔ (ص ۳۸۵)

چنانچہ کئی دلوں کی بحث و تھمیس کے بعد فیصلہ اس آیت قرآنی کے مطابق ہوا جسے حضرت عمر رضی اللہ عنہ نے اس اصول کی تائید میں پیش کیا کہ زمین انفرادی ملکیت میں نہیں بلکہ مملکت کی تحویل میں رہنی چاہیے تاکہ مملکت افراد معاشرہ کو رزق بہم پہنچانے کی ذمہ داری سے عہدہ برا ہو سکے۔ (ص ۲۸۶) یہ تھا قوانین سازی کے سلسلہ میں "فاروقیت" کا طریق کار، جس میں ابدی اور غیر متبدل حرف قرآن کریم کے احکام و اصول رہتے ہیں۔ باقی فیصلے قابل تغیر و تبدیل ہوتے ہیں۔ چنانچہ آپ نے سابقہ ادوار کے کئی فیصلوں میں تبدیلی کی اور کئی نئے فیصلے صادر فرمائے۔ (انہیں اولیات عمر رضی اللہ عنہ کہا جاتا ہے)۔

یہ ہیں اس "فاروقیت" کی چند جھلکیاں جسے انہوں نے بغیر (بقول صدر مملکت) نہ معاشرہ کی اصلاح ہو سکتی ہے، نہ قانون سازی کی کوئی کوشش کامیاب۔

(۱)

(حضرت عمر رضی اللہ عنہ کے اقوال جو اصولوں کی حیثیت رکھتے ہیں)۔

۱۔ خلافت کے معنی یہ ہیں کہ خدا کی حساب دیتے وقت بتایا جاسکے کہ کہاں سے لیا تھا اور۔

ارشادات

کسے دیا تھا۔ اگر یہ جواب اطمینان بخش ہے تو خلافت ورنہ ملو کہیت ..

۲۔ جب حاکم بگڑ جاتا ہے تو رعایا بھی بگڑ جاتی ہے۔ سب سے بد بخت حاکم وہ ہے جس کے سبب رعایا بگڑ جائے۔

۳۔ اگر تم یہ جاننا چاہتے ہو کہ اللہ کے ان تمہارا کیا مقام ہے تو یہ دیکھو کہ خدا کی مخلوق تمہیں کیا سمجھتی ہے۔

۴۔ کسی قوم سے مقابلہ کے وقت، یہ نہ دیکھو کہ اس کی اخلاق خرابیاں تمہاری خرابیوں سے زیادہ ہیں۔ دیکھو یہ کہ تمہاری اخلاقی خوبیاں اس سے کتنی زیادہ ہیں۔ یہ ہے کامیابی کا راز۔

۵۔ حکومت کے منصب کے لئے ایسا شخص سب سے زیادہ موزوں ہے کہ جب وہ اس منصب پر فائز نہ ہو تو قوم کا سٹرا نظر آئے اور جب اس پر فائز ہو تو انہی میں کا ایک فرد معلوم ہو۔

۶۔ ایک گورنر کو لکھا کہ تم اپنی رعایا کے لئے ایسے ہی جانتے کہ اگر تم رعیت، بھوتے تو چاہتے کہ ہمارا امیر ایسا ہونا چاہیے۔

۷۔ ایک اور گورنر کو لکھا کہ ایسے رہو کہ امن پسند سمجھ سے بے خوف ہو اور بد فحاش خوف زدہ۔

۸۔ عمال حکومت کے سلسلہ میں کہا کہ طاقتور تاشق اور کمزور دیاندار دونوں حکومت کے لئے نقصان رساں ہوتے ہیں۔

۹۔ وہی حکومت درست رہ سکتی ہے جس میں نرمی ہو لیکن کمزوری کی وجہ سے نہیں اور سختی ہو لیکن استبداد کی بنا پر نہیں۔

۱۰۔ جو شہید کر کے غالب آبادہ غالب نہیں منسوب ہے جو ناجائز طریق سے کامیاب ہوا وہ کامیاب نہیں ناکام ہے۔

۱۱۔ جس میں تکبر دیکھو، سمجھ لو کہ وہ احساس کمتری کا شکار ہے۔

۱۲۔ اپنا محاسبہ کرو قبل اس کے کہ تمہارا محاسبہ کیا جائے۔

۱۳۔ جس حاکم کے محل کے دروازے سے عوام کے لئے بند ہو جائیں وہ قصر سعد نہیں، محل فساد ہے۔

۱۴۔ کسی شخص کے اخلاق پر بھروسہ نہ کرو جب تک اُسے غصہ کی حالت میں نہ آنالو۔

۱۵۔ ایک شخص نے کہا کہ مومن کی خصوصیت یہ ہے کہ وہ کسی کو دھوکا نہیں دیتا۔ آپ نے فرمایا کہ: فقہ پورا کرو اور یوں کہو مومن نہ کسی کو دھوکا دیتا ہے نہ کسی سے دھوکا کھاتا ہے۔

۱۶۔ انسان کو چاہیے کہ اپنے اہل و عیال میں بچوں کی طرح رہے لیکن جب ان کی کوئی ضرورت سامنے آجائے تو مرد بن جائے۔

۱۷۔ اندواجی زندگی میں مثالِ حیار (IDEALISM) کام نہیں دیتا۔ اس میں لپک رکھنے کی ضرورت ہوتی ہے۔

۱۸۔ جوانوں سے کہا کہ جوانی کے زمانے میں ہر ایسی بات سے بچو جو تمہاری بدنامی کا باعث ہو تاکہ اگر تم بعد میں بڑے آدمی بن جاؤ تو تمہارا ماضی تمہارے لئے وجہِ ندامت نہ ہو۔

۱۹۔ لوگوں کو ان کی ضرورت کے مطابق دو مٹھی مٹھی دینے سے ان کے اخلاق درست نہیں رہ سکتے۔

۲۰۔ جس نے اپنی ماں کے لئے کسی خاندان یا برادری کا نام لے کر اونروی سمجھ لو کہ وہ شیطان کی آواز ہے۔ اسلام کے بعد خاندانوں، قبیلوں اور برادریوں کی تفریق ختم ہو جاتی ہیں۔

۲۱۔ اللہ تعالیٰ حالات اور زمانے کے تقاضوں سے نئے نئے مسائل پیدا کرتا رہتا ہے اس لئے ان کے حل کے لئے ہدایہ قرآنی کی ضرورت ہوتی ہے۔

۲۲۔ عمرہ کی رائے اور وحی خداوندی میں ہمیشہ فرق ملحوظ رکھو۔ عمرہ کی رائے ایک انسان کی رائے ہے جو غلط بھی ہو سکتی ہے اسے سننا اور سنت نہ بناؤ۔

۲۳۔ کسی بات کے جواب میں واللہ اعلم بالصواب منہ کہو جو بات نہیں جانتے اس کے متعلق سیدھے طور پر کہو کہ میں نہیں جانتا۔